

בעזרת השם יתברך
פרק לא-כב

• **ויגש** •

אין די פרקים ווערן ערקלערט:

מיאזיז מדקדק מיטן מענטש צו ער האָט געלערנט תורה לויט זיין מעגלעכקייט. - די שמחה פאַרן טאַטן ווען זיין זוהן ווערט 13 יאָר. - די סעודת בר מצוה וואָס רבי שמעון בר יוחאי האָט געמאַכט פאַר זיין זוהן רבי אלעזר. - דער חיוב אויפצושטיין ביים עלות השחר צו זאָגן שירות ותשבחות.

דער גרויסער חטא פון פגם הברית. יעדע מצוה ווערט פאַרצייכנט אויפן שטערן פונעם מענטש. - א מעשה פון רבי חיים וויטאל ז"ל מיטן אַר"י ז"ל. - פאַרוואָס די צדיקים לייזן יסורים און די רשעים לעבן במנוחה אויף דער וועלט.

רבי חיים פלאג'י ז"ע, שרייבט וועגן דעם ספר "קב הישר": יעדער זאל לערנען אינעם ספר "קב הישר", ווי אויך אנזאגן זיינע קינדער זיי זאלן אזוי טאן. ער אליין פלעגט יעדן מוצאי שבת לערנען אינעם "קב הישר".

אינהאַלט

פון פרקים כא-כב

- א. דער דקדוק וואָס מען איז מדקדק מיטן מענטשן ביים בית דין של מעלה איז זייער גרויס..... ח
- ב. מיין זוהן, פאַרוואָס האָסטו נישט געלערנט הלכות?..... ט
- ג. מיין זוהן, פאַרוואָס האָסטו נישט געלערנט תורת כהנים?..... ט
- ד. פאַרוואָס האָסטו נישט געלערנט אַלע פינף ספרים פון דער תורה?..... ט
- ה. ווען דער חכם דרשינט אדער ווען די אידן זאגן "יהא שמיה רבה" בין איך מוחל זייערע עבירות..... י
- ו. "כָּל הַנְּחָלִים הוֹלְכִין אֶל הַיָּם וְהַיָּם אֵינְנוּ מְלֵא"..... י
- ז. פאַרוואָס האָסטו נישט געלערנט גמרא און די מעשה מרכבה..... י
- ח. וויי איז צו אונז פון דעם טאָג פון שטראָף..... יא
- ט. עס איז באַליבט פאַרן אויבערשטן ווען ער זעט אַ איד פרייט זיך ווען ער ברענגט אַריין זיין זוהן אין חיוב המצוות צו 13 יאָר..... יב
- י. "צָאִינָה וּרְאִינָה בְּנוֹת צִיּוֹן"..... יב
- יא. אַז ער וויל זיין גוט, גיט מען אים אַ הייליגע נשמה..... יב
- יב. די גרויסע סעודה וואָס רבי שמעון בר יוחאי האָט געפראָוועט פאַר זיין זוהן רבי אלעזר ווען ער איז געוואָרן בר מצוה..... יג
- יג. אין היינטיגן טאָג נידערן אַראָפּ הייליגע נשמות צו מיין זוהן רבי אלעזר..... יג
- יד. אין היינטיגן טאָג וועט דער אויבערשטער ברוך הוא דיך הייליגן אין דעם גורל פון די הייליגע צדיקים..... יג
- טו. היינט קרוינט מען רבי אלעזר מיט אַ הייליגע קרוין..... יג

- טז. די שמחה זאָל זיין אַ גאַנצע..... יד
- יז. ווער עס קובע אַ שיעור און איז עוסק אין גמילות חסדים און מעשים טובים, ווערט זיין נשמה באַהאַפֿטן צו זי נשמות פון די צדיקים..... יד
- יח. מיט וואָס זאָל ער זיך באַהעפֿטן אין דעם אויבערשטן?..... יד
- יט. ווען אַ מענטש וואָלט אַריין געטראַכט וויפיל ער מאַכט קאַליע, וואָס ער איז נישט חס אופן כבוד פון באַשעפֿער, וואָלט ער אַוודאַי נישט געטאָן קיין שלעכטס..... טו
- כ. נאָך האַלבע נאַכט איז אַן עת רצון אין הימל, ווייל דער אויבערשטער גייט דאָן אַריין מיט די צדיקים אין גן עדן..... טו
- כא. ביים עלות השחר דאַרף מען אויפשטיין פון שלאָף און זאָגן שירות ותשבחות פאַרן אויבערשטן..... טז
- כב. דער קול התורה, איז פאַרן אויבערשטן מער ניחא, ווי אַיַע געזאַנגען וואָס די מלאַכי השרת זאָגן פאַר איהם..... טז
- כג. קיין שום אויג האָט נישט געזעהן דעם גן עדן..... יז
- כד. דער עדן פון אינעווייניג און דער גן פון דרויסן..... יז
- כה. אין דעם פרק ווערט ערקלערט: דער גרויסער חטא פון פגם הברית. - יעדע מצוה ווערט פאַרצייכנט אויפן שטעין פונעם מענטש. - א מעשה פון רבי חיים וויטאל זי"ל מיטן אַרײַ זי"ל. - די סיבה פאַרוואָס די צדיקים לייזן יסורים און די רשעים לעבן במנוחה אויף דער וועלט..... יט
- כו. וויי איז צום מענטש וואָס איז גורם אַז די קדושה זאָל משועבד ווערן צו דער טומאה רח"ל..... יט
- כז. די גלידער און אָדערן פון מענטש באַטרפן אַזויפיל ווי די תרי"ג מצוות..... כ
- כח. אויפן מענטשנס שטערן אין פנים דערקענט מען זיינע עבירות..... כ
- כט. אַ מעשה פון אַרײַ זי"ל מיט רבי חיים וויטאל זי"ל..... כ
- ל. אַן איבערגעדרייטע גימ"ל צוליב דעם וואָס ער האָט ניעט געטוהן גענוג חסד מיט זיין פאַטער..... כא

- לא. ווען אַ מענטש איז מקיים אַ מצוה ווערט זי פאַרצייכנט אין אַן אות פון אלף-בית אויף זיין פנים..... כא
- לב. אום שבת, ווען די נשמה יתירה קומט צו אידן, ווערט אינגאַנצן פאַרדעקט דער צייכן פון זינד..... כא
- לג. דער שטערן ווייזט עתידות..... (ב)
- לד. וואָס רבי אבא און רבי יוסי האָבן געזעהן אויפן שטערן פון אַ איד אַן עבירה פון כרת בשוגג..... (ב)
- לה. איר זאָלט מיך נישט שטראָפן, ווייל מיינע עבירות האָבן גורם געווען דעם צייכן..... (ב)
- לו. וואָס פאַר אַ רפואה האָט ער דיר געגעבן?..... כג
- לז. דורך טרערן וואָשט מען אָפּ דעם רושם פון דער עבירה אויפן שטערן..... כג
- לח. פון היינט אַן זאָל איד לערנען תורה טאָג און נאַכט..... כג
- לט. דער נאָמען איז גורם פאַרין מענטש תשובה צו טוהן..... (ד)
- מ. ווי נאַריש זענען מענטשן, וואָס פרעגן נישט, ווייסן נישט און באַטראַכטן נישט צו וויסן השי"ת וועגן, אויף וואָס די וועלט שטייט?..... (ד)
- מא. דער ליידגער מענטש ווייסט נישט צו לערנען תורה, און דער נאָר ווייסט נישט דעם סדר פון דער שכינה..... (ד)
- מב. די צדיקים ווערן געשטראָפּט אויף דער וועלט כדי זיי זאָלן באַקומען שכר אויף יענער וועלט, און די רשעים האָבן מנוחה אויף דער וועלט כדי געשטראָפּט צו ווערן אויף יענער וועלט..... (ה)
- מג. פּלוצלונג וועט דיין שעה איבערגעקערט ווערן, און קיינער וועט זיך אויף דיר נישט דערבאַרעמען..... (ה)
- מד. דער אויבערשטער ברוך הוא טוט פאַר זיי זייער ווילן אויף דער וועלט כדי זיי צו פאַרלענדן אויף יענער וועלט..... כו
- מה. ביי די צדיקים ווערט פאַרצייכנט און אויסגעקריצט אויפן שטערן אַלע זייערע גוטע מעשים פאַר זייער טובה וועגן..... כו
- מו. דער געליבטער זוהן וואָס איז משמח דעם אויבערשטן ברוך הוא..... כז

- מז. דורך מיינ תשובה צוזאמען מיט דער ברכה פון צדיק איז
 דער צייכן אַוועק..... כז
- מח. וואויל איז דיין חלק אויף דער וועלט, און וואויל איז דיין
 חלק אויף יענער וועלט..... כז
- מט. איך בין עס געווען דער וואָס האָט דיך דעמאָלס באַגעגענט.
 אין וועג און געבענטשט..... כח
- נ. פרידן זאָל זיין צו דיר אויף דער וועלט, און פרידן זאָל זיין
 צו דיר אויף יענער וועלט..... כח
- נא. הצדיק רבי יעקב קאפיל חסיד אמר כל יום תהלים כשהיה
 מלובש עם תכריכים ושוכב בקבר וזכה לבן קדוש שצדיקי
 הדור אמרו עליו שהוא משיח בן דוד..... לו
- נב. ע״י אמירת תהלים בשופי נולד הגה״ק העיילוי
 מאסטראווצע זצ״ל..... לו



פרק כא

אין דעם פרק ווערט ערקלערט: ווי שטאַרק מ'איז מדקדק מיטן מענטש צו ער האָט געלערנט תורה לויט זיין מעגלעכקייט. - די שמחה פאַרן טאַטן ווען ער איז זוכה אַרײַנצוברענגען זיין זוהן אין עול המצוות צו 13 יאָר. - זיי סעודת בר מצוה וואָס דער תנא רבי שמעון בר יוחאי האָט געמאַכט פאַר זיין זוהן רבי אלעזר. - דער חיוב פון אויפשטיין ביים עלות השחר כדי צו זאָגן שירות ותשבחות פאַרן אויבערשטן

א. כתוב בספר, עס שטייט אין ספר תהלים (קיט, קכב) "עֲרֹב עֲבֹנָךְ לְטוֹב אֶל יַעֲשֻׁקֵי יָדַי", טוה האַפֿטן פאַר דיין קנעכט און זיי מיך דן צום גוטן, כדי די שלעכטע זאָלן מיך נישט באַרויבן.

דעם פסוק קען מען טייטשן מיט א משל: ער איז געגליכן צו אַ מענטש וואָס איז שולדיג אַ סאַך געלט, אָבער ער האָט געלט און סחורה צו באַצאָלן די חובות. אָבער די בעלי חובות ווייסן נישט וועגן דעם, דעריבער ווילן זיי אָנפאַלן אויף אים און צונעמען ביי אים וואָס זיי וועלן קענען באַקומען, ווייל יעדער איינער האָט מורא טאַמער וועט ער באַצאָלן דעם אַנדערן בעל חוב און נישט אים. דעריבער האָט דער מענטש נישט קיין אַנדערע עצה, נאָר צו באַקומען אַ מענטש וואָס זאָל פאַר אים האַפֿטן פאַר די בעלי חובות, כדי זיי זאָלן שווייגן און אים נישט מאַנען, ביז ער וועט אין משך פון דער צייט פאַרקויפֿן זיינע סחורות און קענען צוביסלעך באַצאָלן יעדן איינעם זיין חוב, און דורכדעם וועט ער געראַטעוועט ווערן פון שאַדנס, און מ'זאָל אים נישט פאַראַרזאָכן אַ שלעכטן נאָמען אַז ער איז אַן אַפּזעצער (א באַנקראַטירטער).

ב. ובזה נראה, און דאָס געפעלט מיר צו זאָגן, די כוונה פון דער המלך עליו השלום ווען ער האָט געבעטן "עֲוִיב

עבדך לְטוֹב, דוד המלך עליו השלום האָט געבעטן פון אויבע־שטן אַז ער זאָל פאַר אים האַפֿטן קעגן די מקטריגים און בעלי דינינו, אַז זיי זאָלן אים נישט פאַרצוקן צוליב אַן עבירה וואָס ער האָט געטוהן, ווייל ער האָט דאָך פיל זכיות קעגן די עבירות, און דערווייל וועט עו' תשובה טוהן אויף די עבירה.

דער דקדוק וואָס מען איז מדקדק מיטן מענטשן ביים בית דין של מעלה איז זייער גרויס

וועגן דעם האָט דוד געזאָגט "אַל יַעֲשֶׂקוּנִי יְדִים", און די שלעכטע מענטשן זאָלן מיר נישט באַרויבן, כדי מיר זאָלן וויטן אַז די משחיתים זענען אָנגעגרייט און האָפֿן ווען וועט קומען דער סאַג וואָס דער זינדיגער מענטש זאָל אַריינפאַלן אין זייערע הענט כדי זיי זאָלן קענען פון אים איינמאַנען דעם חוב, דאָס מיינט מען די עבירות וואָס ער האָט געטוהן, און צו טוהן מיט אים שווערע שטראַפֿן ווען ער וועט אַרויסגיין שולדיג ביים בית דין של מעלה. דער מענטש דאַרף האָבן אַ סאַך זכותים אַז ער זאָל אַרויסקומען גערעכט, ווייל דער חשבון און דער דקדוק וואָס מען איז מדקדק מיטן מענטשן ביים בית דין של מעלה איז זייער גרויס.

די גרויסע בושה אויב מ'האָט נישט געלערנט גענוג ונורה

ג. **ראה מה**, זעה וואָס עס שטייט אין מדרש משלי (פרשה י, ג) רבי ישמעאל זאָגט, וויי איז צו די בושה, וויי איז צו די שאַנד. עס קומט פאַרן בית דין של מעלה אַ איד וואָס האָט נעלערנט מקרא (תורה, נביאים און כתובים) און נישט משניות, קערט דער אויבערשטער אַוועק זיין פנים פון אים, און דער ווייטאַג פון דעם גיהנום שטאַרקט זיך אויף אים אַזוי ווי די אָונט וועלף, און זיי נעמען אים און וואַרפֿן אים אַריין אין גיהנום.

מיין זוהן, פארוואָס האָסטו נישט געלערנט הלכות?

קומט אַ מענטש וואָס האָט געלערנט מקרא און משניות, זאָגט דער אויבערשטער ברוך הוא צו אים: מיין זוהן, פארוואָס האָסטו נישט געלערנט הלכות? אַז דער אויבערשטער ברוך הוא זאָגט, לאַזט אים און נעמט אים נישט אין גיהנום, איז גוט. אויב נישט, טוט מען אים אַזוי ווי מען טוט מיט דעם ערשטן.

מיין זוהן, פארוואָס האָסטו נישט געלערנט תורת כהנים!

ד. בא לפניו, אויב עס קומט פאַר אים אַ מענטש וואָס האָט אויך געלערנט הלכות, זאָגט מען צו אים, מיין זוהן, פארוואָס האָסטו נישט געלערנט תורת כהנים? וואָס דאָרט זענען פאַראַן די דינים פון טומאת שרצים און זייער טהרה, און די טומאה אין טהרה פון נגעים, די טומאה און טהרה פון הייזער און פון זבים און פֿין יולדות, די דינים פון מדות, און דער סדר ווידוי פון יום כיפור, די דינים פון ערכין און די מערסטע אידישע דינים וואָס זענען די גופי התורה און שטייען אין פרשת קדושים, די דינים פון קרבנות, די דינים פֿין שמיטות און יובלות.

אויב דער אויבערשטער ברוך הוא זאָגט, לאַזט אים אָפּ, איז גוט, אין אויב נישט, טוט מען צו אים אַזוי ווי צו דעם ערשטן.

פארוואָס האָסטו נישט געלערנט אַלע פינף ספרים פון דעו' תורה?

ה. בא, קומט פאַר אים דער וואָס האָט אויך געלערנט תורת כהנים, זאָגט מען צו אים, פארוואָס האָסטו נישט געלערנט אַלע פינף ספרים פון דער תורה? וואָס דאָרט שטייט קריאת שמע און פילע מצוות ווי תפילין און מזוזה, ציצית און אַנדערע מצוות.

ווען דער חכם דרש'נט אדער ווען די אידן זאגן "יהא שמיה רבה" בין איך מוחל זייערע עבירות

אויב עס קומט עמיצער וואָס האָט דאָס אַלעס געלערנט, פרעגט מען אים, פאַרוואָס האָסטו נישט געלערנט קיין אגדתא און דו האָסט עס נישט איבערגע'חזר'ט, ווייל אין דער צייט ווען דער חכם זיצט און דרש'נט בין איך מוחל די עבירות פון אידן. און נישט נאָר ז'אָס, נאָר ווען זיי ענטפערן "אמן יהא שמיה רבה", איז אפילו אויב זייער גזר דין איז געווען גע'חתמ'עט צום שלעכטן ח"ו, בין איך זיי דאָס מוחל, און פאַרגיב זייערע זינד.

"כָּל הַנְּחָלִים הוֹלְכִין אֶל הַיָּם וְהַיָּם אֵינָנו מְלֵא"

ו. בא מי, קומט דער מענטש וואָס האָט געלערנט אגדתא, זאָגט דער אויבערשטער צו אים, פאַרוואָס האָסטו נישט געלערנט גמרא וואָס ווערט אָנגערופן "תלמוד", און אויף דעם שטייט אין פסוק (קהלת א, ז) "כָּל הַנְּחָלִים הוֹלְכִין אֶל הַיָּם וְהַיָּם אֵינָנו מְלֵא", אַלע טייכן גייען צום ים, און דער ים איז נישט פול, דאָס מיינט מען ד'נס גמרא לימוד פון וואָס אין אים איז פאַראַן זייער אַסאַך פלפול, וואָס האָט נישט קיין עק.

פאַרוואָס האָסטו נישט געלערנט גמרא און די מנישה מרכבה

קומט אַ מענטש וואָס האָט געלערנט גמרא, זאָגט ער צו אים, מיין זוהן, אויב דו האָסט געלערנט גמרא, פאַרוואָס האָסטו נישט געלערנט גמרא און די מעשה מרכבה, ווייל איך האָב אַ פאַרגעניגן פון מיין וועלט אין דער צייט ווען די תלמידי חכמים זיצן און לערנען תורה און קוקן אַריין אין דער גמרא און לערנען קבלה און פאַרשטייען מעשה מרכבה וואו דער כסא הכבוד, וואו עס שטייט איין פוס און אויף וואָס ער זיצט, און אַזוי דער צווייטער פוס, און אַזוי דער דריטער פוס, וכו'.

וויי איז צו אונז פון דעם טאָג פון שטראָף

זאָגט דער מחבר נו: צי איז דען פאַראַן אַ מענטש וואָס זאָל קעניגן ביישטיין די אַלע אויספאַרשונגען? און אויף דעם האָנג אונזערע חכמים געזאָגט (בראשית רבה כג, יא) אוי לנו מיום הדין ראוי לנו מיום תוכחה, וויי איז צו אונז פון דעם טאָג פון דין, און וויי איז זו: אונז פון דעם טאָג פון שטראָף.

אַ מענטש טאָר זיך נישט מייאש זיין צו טראַכטן איך וועל דאָך ממילא אַריינפאַלן אין גיהנום

אמנם, נאָר פונדעסטוועגן זאָל דער מענטש נישט ווערן נאָכגעלאָזט און טרויעריג, ווייל ער וועט וועלן טראַכטן, ווי אזוי איז דען מעגליך צו לערנען אַלעס וואָס איז געשטאַנען פריער? וועל איך דאָך ממילא מוזן קומען אין גיהנום ח"ו, וועל איך בעסער נישט לערנען, נאָר נאָכגיין די תאוות עולם הזה.

זאָל דער מענטש אַזוי נישט טראַכטן, ווייל דער אויבערשטער ברוך הוא פרואווט דאָס האַרץ און פאַרשט די נידן, ווען ער זעט אַז זיי כוונה פונעם מענטש איז צו באַהעפטן זיך אין גוטע מעשים, און זיין לייב גלוסט צו לערנען תורה און צו טוהן מעשים טובים, נאָר צוליב זיין ענגשאַפט קען ער דאָס אַלעס נישט אַדורכלערנען.

דערויף האָבן אונזערע חכמים זכרונם לברכה געזאָגט (ברכות דף ה' ע"ב) סיי איינער וואָס לערנט אַ סאָך, און סיי איינער וואָס לערנט ווייניג, ווייל ער האָט נישט קיין צייט צו לערנען מער, אָבער אויב ער טוט עס פאַרן אויבערשטנס וועגן, באַקומט ער שכר גלייך ווי יענער וואָס לערנט אַ סאָך, און אַז עס קומט אים צו דער האַנט אַ מצווה צו טוהן, זאָל ער זיין פריילעך, ווייל דער מענטש וואָס טוט אַ מצווה מיט פריילעכקייט איז זייער באַליבט פאַרן אויבערשטן ברוך הוא.

עס איז באַליבט פֿאַרן אויבערשטן ווען ער זעט אַ אַיז פֿרייט
זיך ווען ער ברענגט אַריין זיין זוהן אין חיוב המצוות צו 13
יאָר

ח. שעל כן, ווייל דעריבער זאָגט דער זוהר חדש (דף כ' עמוד ב') אַז
ווען אַ מענטש איז זוכה אַריינצוברענגען זיין זוהן אין
חיוב המצוות, דהיינו ווען ער ווערט אַלט דרייצן יאָר, איז זאָס זייער
באַליבט פֿאַרן אויבערשטן ברוך הוא ווען ער זעט ווי דע- פֿאַטער
פֿרייט זיך אַז ער האָט זוכה געווען אַז זיין זוהן האָט דערגרייכט דעם
חיוב מקיים צו זיין די מצוות. דעריבער איז אַ חיוב צו מאַכן אַ סעודה
אין דעם טאָג ווען זיין זוהן ווערט בר מצוה, ווייל דער אויב: ערשטער
ברוך הוא האָט דערפֿון אַ פֿאַרגעניגן, אַזוי ווי עס שטייט אין דעם אויבן
דערמאנטן זוהר חדש (שם) ווי פֿאַלגענד:

”צָאִינָה וּרְאִינָה בְּנוֹת צִיּוֹן”

רבי יצחק (רבי יוסי) האָט געזאָגט, ווען אַ קינד ווערט אַלט דרייצן
יאָר, איז אַ חיוב אַז זיין פֿאַטער און מוטער זאָלן זיך פֿרייען,
גלייך ווי אינעם טאָג ווען דאָס קינד גייט צו די חופּה, און וועגן דעם
דאָזיגן זכות וועט דער אויבערשטער זיי געדענקען און פֿאַר זיי
אויסרופן אַ בת קול מיט פֿריילעכקייט: ”צָאִינָה וּרְאִינָה בְּנוֹת צִיּוֹן” וגו'
(שיר השירים ג, יא).

אַז ער וויל זיין גוט, גיט מען אים אַ הייליגע נשמה

האָט רבי אליעזר געזאָגט (שם דף י"ד עמוד א') ווען דאָס קינד ווערט
בר מצוה, אַז ער וויל זיין גוט, גיט מען אים אַ הייליגע נשמה
וואָס איז גענומען געוואָרן פֿון אונטער דעם כסא הכבוד.

די גרויסע סעודה וואָס רבי שמעון בר יוחאי האָט געפראָוועט פֿאַר זיין זוהן רבי אלעזר ווען ער איז געוואָרן ביי מצוה

ט. רשב"י זמין, רבי שמעון בר יוחאי האָט איינגעלאָדנט זיי תנאים צו דער סעודה ווען זיין זוהן רבי אלעזר איז געוואָרן בר מצוה, און ער האָט אויסגעצירט דאָס גאַנצע הויז מיט טייערע כלים, און אַוועקגעזעצט די חכמים אַרום און אַרום זיין טיש, און ער איז געווען זייער פּרייליך.

אין היינטיגן טאָג נידערן אַראָפּ הייליגע נשמות צו מיין זוהן רבי אלעזר

האָבן די חכמים אים געפרעגט, פֿאַרוואָס איז אונזער האַר היינט מער פּריילעך ווי אין אַנדערע טעג? האָט רבי שמעון בר יוחאי געענטפּערט צו זיי, ווייל אין היינטיגן טאָג נידערן אַראָפּ הייליגע נשמות צו מיין זוהן רבי אלעזר פון אונטער די פיר פליגל, און דעריבער פריי איך מיך אַזוי שטאַרק.

אין היינטיגן טאָג וועט דער אויבערשטער ברוך הוא דיך הייליגן אין דעם גורל פון די הייליגע צדיקים

אותביה, רבי שמעון בר יוחאי האָט אַוועקגעזעצט זיין זוהן רבי אלעזר נעבן זיך, און האָט געזאָגט, זיין, מיין זוהן, ווייל אין היינטיגן טאָג וועט דער אויבערשטער ברוך הוא דיך הייליגן אין דעם גורל פון די הייליגע צדיקים.

היינט קרוינט מען רבי אלעזר מיט אַ הייליגע קרוין

רבי שמעון בר יוחאי האָט געזאָגט איין וואָרט און אַ פּייער האָט אַרומגענומען דאָס הויז. זענען די חכמים אַרויסגעגאַנגען און האָבן געזען ווי אַ רויך גייט אַרויף פון זיין הויז אַ גאַנצן טאָג. איז געקומען רבי יוסי בן לקוניה און האָט געטראָפּן די חכמים ווי זיי

וואונדערן זיך און שטייען אויף דעם מאַרק. האָט ער געזאָגט צו זיי, וואָס איז דער רויך וואָס קומט אַרויס פֿון דעם הויז פֿון רבי שמעון בר יוחאי? עס מוז זיין אַז היינט קרוינט מען רבי אלעזר מיט אַ הייליגע קרוין.

די שמחה זאָל זיין אַ גאַנצע

דערנאָך האָבן די חכמים געזען ווי אַ פייערדיגע . ל האָט אַראָפּגענידערט. דאָרט איז געזעסן רבי יוסי, און אַלע האָבן זיך געפרייט און האָבן געזאָגט, די שמחה זאָל זיין אַ גאַנצע. אַלע האָבן געבענטשט רבי אלעזר דעם זוהן פֿון רבי שמעון, און זענען דאָרט געזעסן און האָבן זיך זייער געפרייט, און האָבן געלערנט תורה. אַזוי איז דאָס לשון פֿון דעם זוהר:

ווער עס איז קובע אַ שיעור און איז עוסק אין גמילות חסדים און מעשים טובים, ווערט זיין נשמה באַהאַפֿטן צו די נשמות פֿון די צדיקים

יא. על כן, דעריבער, וואויל איז צו דעם מענטש וואָס ער באַהעפט זיין נשמה צו די הייליגע נשמות פֿון די צדיקים און מען קרוינט אים מיט אַ הייליגע קרוין, און צו דעם קען ער אַנקוננען דורך דעם וואָס ער באַשטימט פֿאַר זיך אַ זמן צו לערנען כאָטש איין שיעור, און ער זאָל עוסק זיין אין גמילות חסדים און זאָל טוהן מעשיות טובים, אָבער ווען אַ איד גייט נאָך די תאוות פֿון זיין האַרץ און נאָך פֿאַרעסן און זויפֿן, און אַלע זיינע טעג גייט ער האַנדלען, ער פֿאַרברענגט ויין צייט צוליב די באַדערפעניש פֿון זיין גוף, און נישט פֿאַר די באַדערפעניש פֿון זיין נשמה, ווערט די הייליגע נשמה אָפּגעטוהן פֿון אים, ווייל זיין נאָטור ווערט אַזוי ווי די נאָטור פֿון אַ בהמה.

מיט וואָס זאָל ער זיך באַהעפֿטן אין דעם אויבערענטן?

יב. ועל זה, און אויף אַזאַ איינעם שטייט אין מדרש הנעלים (זוהר

חדש דף כ"א עמוד ב') רבי יהודה זאָגט, וויי איז צו די רשעים וואָס זיי ווילן זיך נישט באַהעפטן אין דעם אויבערשטן. פּרעגט דער מדרש, מיט וואָס זאָל ער זיך באַהעפטן אין דעם אויבערשטן? האָט רבי יצחק געזאָגט, מיט דער נשמה וואָס דער אויבערשטער ברוך הוא האָט אים געגעבן, וויל ער זיך נישט באַהעפטן אין אים, נאָר באַהעפט זיך אין די מעשה בהמה, וואָס ער טוט אַזוי ווי בהמות טוען.

ווען אַ מענטש וואָלט אַריין געטראַכט וויפיל ער מאַכט קאַליע, וואָס ער איז נישט חס אופן כבוד פון באַשעפער, וואָלט ער אַוודאי נישט געטאַן קיין שלעכטס

און פאַרוואָס זאָל דער מענטש נישט טראַכטן אַז דער אויבערשטער ברוך הוא האָט אים נאָר באַשאַפן פאַר זיין כבוד וועגן, נישט כ"י ער זאָל דערפילן זיין תאוה, און אויב דער מענטש זאָל אַריינטראַכטן מיט'ן גאַנצן האַרץ וויפיל ער מאַכט קאַליע מיט דעם וואָס ער קוקט נישט אויף דעם כבוד פון זיין באַשעפער, און ווי ער וואָלט געדאַרפט נאָכלויפן צו טוהן די מעשים פון דעם אויבערשטן, וואָלט ער אַוודאי נישט געטוהן קיין שלעכטס, נאָר גוטס, אַזוי ווי עס שטייט אין זוהר (שם דף כ"ג).

נאָך האַלבע נאַכט איז אַן עת רצון אין הימל, ווייל דער אויבערשטער גייט דאַן אַריין מיט די צדיקים אין גן עדן

יג. ותנן נמי, און מיר האָבן אויך געלערנט, ווען דער אויבערשטער גייט אַריין נאָך האַלבע נאַכט מיט די צדיקים אין גן עדן, דעמאָלס ווערן געעפנט אַלע טויערן פון הימל און עס איז אַן עת רצון צו לערנען תורה, און אַ סאָך כתות מלאכים מיט אַלע מיני בשמים פון גן עדן זאָגן שירה צוזאַמען מיט די צדיקים פאַרן אויבערשטן, אַזוי ווי עס שטייט אין פסוק (תהלים קמ, יד) אַף צדיקים יודו לְשִׁמְךָ לְשִׁבּוֹי יְשָׁרִים אֶת פְּנֵיךָ, ווען טוהען די צדיקים לויבן דיין נאָמען, ווען די ערליכע זיצן פאַר דיר, דאָס מיינט, אין דער צייט ווען זיי זיצן פאַר דין

נאך האַלבע נאַכט, און דערנאָך זאָגן שירה די דריי כתות פון מלאכים, וואָס זענען ממונה איבער די משמורות פון דער נאַכט, ביז עס גייט אויף דער מאָרגנשטערן.

ביים עלות השחר דאַרף מען אויפשטיין פון שלאָף און זאָגן שירות ותשבחות פאַרן אויבערשטן

יד. ויש חובה, און ווען דער מאָרגנשטערן גייט אויף, זענען די אידן מחוייב אויפצושטיין און זיך שטאַרקן מיט געזאַנג און לויב פאַרן קעניג פון דער וועלט. פאַרוואָס? ווייל זיי זינגען שירה נאָך די מלאכי השרת, און אין יענער צייט געפינט זיך דער אויבערשטער אונטן, אַזוי ווי דער פסוק זאָגט (משלי ח, יז) וּמִשְׁחֵבֵי יִמְצְאֵנִי, די וואָס זוכן מיך, געפינען מיך (איך טוה דערפילן זייער בקשה). און רבי יהודה האָט געזאָגט, מען זאָל אָבער נישט מונסיק זיין צו דאַווענען ביז די זון שיינט שוין. (אין אנהייב שולחן ערוך טזטייט אז א מענטש זאל זיך שטארקן ווי א לייב אויפצושטיין אינדערפרי צו עבודת הבורא אז ביים מארגענשטערן זאל ער שוין לויבן און דינען השי"ת).

דער קול התורה, איז פאַרן אויבערשטן מער ניחא, ווי אַלע געזאַנגען וואָס די מלאכי השרת זאָגן פאַר איהם

אמר רבי יוחנן, רבי יוחנן האָט געזאָגט אין נאָמען פון רבי'ס וועגן, אַז דער אויבערשטער גייט אַרויס פון די וועלטן וואָס ער גלוסט אין זיי, וואָס קיין מלאך האָט נישט קיין רעות אַהין אַריינצוקומען, און ער קומט צו גיין אַריין אין גן עדן, וואָרט ער און זעט, אָדער ער הערט, דאָס קול פון דעם מענטש וואָס לערנט תורה, ווייל מיר האָבן געלערנט, דאָס קול (פון דעם וואָס לערנט תורה), איז פאַר דעם אויבערשטן מער ניחא ווי אַלע געזאַנגען און לויב' וואָס די מלאכי השרת זאָגן פאַר אים אין הימל. (דערפאר זאל מען זיך שטארקן

און לערנען תורה מיט א קול און ניגון, נישט בלויז קוקן מיט די אויגן אדער זאגן שטיל).

אויף דעם זאָגט דער פסוק (שיר השירים ו, יא) אַל גַּנַּת אַגוּז יִבְדַּתִּי וּגְרִי, איך האָב גענידערט אין גן עדן אַרײַן, וואָס ווערט אָנגערופֿן "גַּנַּת אַגוּז", אַ גאַרטן פֿון ניס, צו זען די מענטשן וואָס לערנען תורה.

קײן שום אויג האָט נישט געזעהן דעם גן עדן

טו. אמר רבי יצחק, האָט רבי יצחק געזאָגט, ווערט דען דער גן עדן אנגערופֿן "גַּנַּת אַגוּז"? האָט רבי יוחנן צו אים געזאָגט, יאָ, ער ווערט אָנגערופֿן "גַּנַּת אַגוּז", ווייל אַזוי ווי אַ ניס איז פֿאַרשטעלט פֿון אַלע זײַטן, און אויף אים איז פֿאַראַן פֿיל שאַלעכטס, אַזוי אויך דער עדן איז פֿאַרשטעלט פֿון אַלע זײַטן, און האָט פֿאַר זיך אַ סאַך שמירות, אַז קײן שום אויג האָט נישט געוועלטיגט אים צו זען, נישט קײן מלאַך און נישט קײן שרף און קײן חשמ"ל, און נישט דאָס אויג פֿון די נביאים. אויף דעם שטייט אין פֿנוק (ישעיה סד, ג) עֵינַי לֹא רָאָתָה אֱלֹקִים זִוְלָתָהּ, קײן אויג האָט נישט געזען דעם עדן, נאָר דו, באַשעפֿער, אַליין.

דער עדן פון אינעווייניג און דער גן פון דרויסן

רבי שמעון בר יוחאי האָט געזאָגט, איך בין אַמאָל געשטאַנען פֿאַר רבי ברוקא און ער האָט געשוואוירן, זאָל איך אַזוי זוכה זײַן צו דער מעלה פֿון "גַּנַּת אַגוּז" מיט אַלע ערליכע אידן ווי דאָס וואָס איך זאָג איז אמת. האָב איך נישט געוואוסט וואָס ער מײַנט מיט די ווערטער "גַּנַּת אַגוּז", ביז איך האָב געהערט וואָס רבי יוחנן בן זכאי האָט געזאָגט, אַז דער אויבערשטער ברוך הוא רופֿט אָן דעם גן עדן "גַּנַּת אַגוּז", ווייל אַזוי ווי אַ ניס האָט אַ סאַך שאַלעכטס אַרום זיך און די פֿרי איז אינעווייניג, אַזוי אויך איז דער עדן פֿון אינעווייניג און דער גן פֿון דרויסן.

דעריבער, וואויל איז דעם מענטש וואָס גייט מיט גאַנצייט און באַמיהט זיך אין דער תורה, און אַלע זיינע וועגן זענען לשם שמים, דעמאָלס איז זיין נשמה פאַרזיכערט אַריינצוגיין אין גן עדן, וואָס עס ווערט אָנגערופן "גנת אגוז", וואָס דאָס איז דאָס לעבן אין עולם הבא, אמן.



פרק כב

אין דעם פרק ווערט ערקלערט: דער גרויסער חטא פון פּוֹם הברית. - יעדע מצוה ווערט פאַרצייכנט אויפן שטערן פונעם מענטש. - א מעשה פון רבי חיים וויטאל ז"ל מינון אַר"י ז"ל. - די סיבה פאַרוואָס די צדיקים לייזן יסוריוֹת און די רשעים לעבן במנוחה אויף דער וועלט.

א. כבר כתבנו, מיר האָבן שוין געשריבן אין צווייטן פרק וועגן דער שטראַף פונעם מענטש וואָס איז פּוֹם אין מדת היסוד, וואָס אויף דעם האָט דוד המלך עליו השלום געזאָגט (תהלים קיט, לו) "הַעֲבֵר עֵינַי מִרְאֹת שָׁוָא, בְּדַרְכֵיךָ חַיִּינִי", פיר אַרינער מיינע אויגן פון זען און קוקן אויף פרעמדע ווייבער און מיידלעך, וְדִי איך זאָל נישט קומען פאַרפלעקן מיין נשמה ח"ו, ווייל דורך קוקן אויף זיי, לאַדענט מען איין די כוחות הטומאה וועלכע קענען אַראָפּפירן דעם מענטש צום טיפסטן אָפּגרונד רח"ל.

וויי איז צום מענטש וואָס איז גורם אַז די קדושה זאָל משועבד ווערן צו דער טומאה רח"ל

ב. לזה אמר, און דעריבער האָט דוד ווייטער געזאָגט "בְּדַרְכֵיךָ אָנְהָאֲלֹטֵן אין דער זייט פון לעבן (טאָן מצות מיט שמחה), און נישט ח"ו מטמא זיין די נשמה, ווייל דער וואָס איז מטמא די נשמה דורך קוקן אויף פרעמדע פרויען, איז דאָ אַ ממונה וואָס ווערט אָנגערופֿן עשטיר"א (זוהר ח"ב, רסג, ב), און ער איז ממונה איבער טויזנטער און צענדליגער טויזנטער שדים און מלאכי חבלה, זיי זענען גורם אַז דער כח השפעה קדושה פון מענטש זאָל זיין משועבד צו דער סטרא אחו"א. אוי וויי אַז דער מענטש זאָל זיך אַליין גורם זיין אַז די קדושה זאָל ווערן משועבד צו דער טומאה חס ושלום.

די גלידער און אָדערן פון מענטש באַטרעפן אַזויפיל ווי די תרי"ג מצוות

ג. **ודע מה**, און דו זאָלסט וויסן וואָס די תלמידים פון אורי"י ז"ל האָבן מקבל געווען פון זייער רבי'ן, אַז אין מענטשנ'ס גוף זענען פאַראַן 613 גלידער און אָדערן, און דאָס זענען די ניצוצין פון זיין נפש, און אַזוי זענען פאַראַן 613 גלידער און אָדערן ביי זיין רוח, און אַזוי אויך ביי זיין נשמה, און יעדעס גליד הענגט אין אַ מצוה פון די 613 מצוות. און דער אורי"י ז"ל האָט געוואוסט וועלכע מצוה פעלט פון דעם מענטשן, און ער האָט געזען אין דעם ניצוץ וואָס פאַראַ עבירה ער האָט געטוהן, ווייל ווען דער מענטש טוט אַן עבירה ווערט פון אים אָפגעטוהן אַ ניצוץ, און ער האָט געגעבן יעדן איינעם אַ תיקון ווי אַזוי דער ניצוץ זאָל זיך צוריקקערן צו זיין אָרט.

אויפן מענטשנס שטערן אין פנים דערקענט מען זיינע עבירות

און נאָך מער ווערט דאָס דערקענט פון די אותיות וואָס שטייען אין זיין הויט, און בפרט אין זיין פנים, און אין זיינע האַר ווערט דאָס נאָך מער דערקענט, און ער האָט געהאַט אַ סימן אין די קניישטן און גריבלעך פון די הענט און פנים פונעם מענטש.

אַ מעשה פון אַריז"ל מיט רבי חיים וויטאַל ז"ל!

ד. **ופעם אחת**, איינמאָל איז צו אים געקומען זיין תלמיד אַ גדול הדור, וואָס זיין נאָמען איז געווען רבי חיים וויטאַל, און דער אורי"י ז"ל האָט צו אים געזאָגט, אַט זעה איך אַז די 22 אותיות פון דעם אל"ף בי"ת וואָס שטייט אויף דיין שטערן, לייכטן זאָלע, נאָר די גימ"ל שטייט פאַרקערט. האָט רבי חיים וויטאַל זיך זייער דערשראָקן, און האָט געבעטן דעם אורי"י הקדוש אַז ער זאָל אים זאָגן דעם טעם דערפון, ווייל דאָס איז אַוודאי נישט אומזיסט.

**אַן איבערגעדרייטע גימ"ל צוליב דעם וואָס ער האָט נישט
געטוהן גענוג חסד מיט זיין פּאָטער**

האָט דער אר"י ז"ל אים געזאָגט, דאָס איז ווייל דו ביסט נישט גומל
חסד מיט דיין פּאָטער אַזוי ווי מען דאַרף, כאָטש דו טוסט דאָך
מיט אים חסד, אָבער נישט קיין גאַנצע חסד, דעריבער שטייט די גימ"ל
פאַרקערט, ווייל די גימ"ל באַדייט אויף גמילות חסד.

**ווען אַ מענטש איז מקיים אַ מצוה ווערט זי פאַרצייכנט אין
אַן אות פון אלף-בית אויף זיין פנים**

ה. ועוד אמר, נאָך האָט דער אר"י ז"ל געזאָגט צו זיינע תלמידים,
אַז יעדער מענטש וואָס טוט אַ מצוה ווערט די מצוה
פאַרצייכנט אויף זיין שטערן אין אַן אות פונעם אל"ף ביי"ת, און דאָס
לייכט אין זיין פנים. טוט ער די מצוה נאָך אַמאָל, שפּראַצט זי אַרויס
און פינקלט, אָבער ביי דעם ערשטן מאָל שפּראַצט עס נישט אַרויס, נאָר
אַז ער גיט צדקה, דעמאָלטס שפּראַצט די צדקה אַרויס צום ערשטן מאָל
אויך, און זי לייכט תיכף אויף זיין שטערן.

**אום שבת, ווען די נשמה יתירה קומט צו אידן, ווערט
אינגאַנצן פאַרדעקט דער צייכן פון זינד**

און אַזוי אויך אויב דער מענטש איז עובר אַן עבירה, זענען די עבירות
פאַרצייכנט אין זיין שטערן מיט שוואַרצן פייער. פונדעסטוועגן,
אויב ער האָט חרטה און באַמיהט זיך צו פאַרריכטן די עבירות דורך
תשובה, ווערט אָפּגעטוהן דאָס פינסטערניש און דאָס שוואַרצע פייער
וואָס איז געווען אויף זיין שטערן, און אום שבת, ווען די נשמה יתירה
קומט צו אידן, ווערט אינגאַנצן פאַרדעקט דער צייכן פון זינד, נאָר דער
צייכן פון טומאה דורך קוקן אויף פרויען, כאָטש ער האָט תשובה
געטוהן דערויף, גייט ער נישט אַוועק ביז ער טובל'ט זיך.

דער שטערן ווייזט עתידות

ו. **הכלל כּי**, דער כלל איז, אַז דעריבער ווערט דער מענטש אָנגערופן "עולם קטן", - אַ קליינע וועלט, ווייל אַזוי ווי עס ווערט נגזר עפעס אַ זאָך צו קומען אויף דער וועלט, סײַ גוטס אָדער שלעכטס חס ושלום, ווערט עס דאָך געזען דורך די שטערן, אַזוי אויך ביי דעם מענטשן, ווערט עס געזען אין די צייכענס (פֿון זיין שטערן).

וואָס רבי אבא און רבי יוסי האָבן געזעהן אויפן שטערן פון אַ איד אָן עבירה פון כרת בשוגג

קום און זעה וואָס עס שטייט אין זוהר פרשת אחרי מות (דף ע"ה עמוד ב') רבי אבא איז געגאַנגען קיין קפוטקיא און רבי יוסי איז אויך געווען מיט אים. ווי זיי זענען אַזוי געגאַנגען האָבן זיי געזען ווי אַ מענטש קומט און האָט אַ צייכן אין זיין פנים. האָט רבי אבא געזאָגט, לאָמיר זיך אָפקערן פון דעם וועג, ווייל דאָס פנים פונעם מענטשן זאָגט אויף אים עדות אַז ער איז נכשל געוואָרן מיט אַן עבירה, וואָס ער איז דערויף חייב כרת מן התורה, דעריבער איז דאָס פאַרצייכנט אויף זיין פנים.

איר זאָלט מיך נישט שטראַפן, ווייל מיינע עבירות האָבן גורם געווען דעם צייכן

האָט רבי יוסי צו אים געזאָגט, אפשר האָט ער דעם צייכן (וון קינד ווייז אָן, איז דאָך שוין נישט געדורנגען פון דעם צייכן אַז ער איז נכשל געוואָרן מיט אַן עבירה. האָט רבי אבא געזאָגט, איך זעה אָבער דאָך אין זיין פנים אַז ער איז נכשל געוואָרן אין אַן עבירה. האָט רבי אבא גערופן דעם מענטשן און האָט צו אים געזאָגט, זאָג ניר וואָס פאַראַ צייכן איז דאָס ביי דיר אויף דיין פנים. האָט דער מענטש צו זיי געזאָגט, איך בעט אייך איר זאָלט מיך נישט שטראַפן, ווייל מיינע עבירות האָבן גורם געווען דעם צייכן.

וואָס פאַר אַ רפואה האָט ער דיר געגעבן?

האָט רבי אבא צו אים געזאָגט, וואָס פאַראַ עבירה האָסטו געטוהן? האָט דער מענטש צו אים געזאָגט, איין טאָג בין איך געגאַנגען אין וועג, זענען מיר געווען אין אַ גאַסט הויז און איך האָב זיך אָנגעטרונקען מיט וויין ביז איך בין געוואָרן שיכור, האָב איך עובר געווען אַ גרויסע עבירה. ווען איך בין אויפגעשטאַנען אינדערפרי, האָט דער בעל הבית זיך געקריגט מיט אַ מענטש, האָב איך געוואָלט שלים מאַכן צווישן זיי, האָבן זיי מיך צעביילט, דער פון איין זייט און דער צווייטער פון דער אַנדערער זייט. איז דער צייכן מיר אַריין אין מיין מוח, און ווען אַ גוטער דאָקטאָר וואָס הייסט רבי שמלאי וואָלט מיך נישט געהיילט, וואָלט איך געשטאַרבן. האָט רבי אבא אים געפרעגט: וואָס פאַר אַ רפואה האָט ער דיר געגעבן?

דורך טרערן וואָשט מען אָפּ דעם רויש פון דער עבירה אויפן שטערן

ז. אמר ליה, האָט דער מענטש אים געענטפערט, ער האָט מיר געגעבן אַ רפואה צו דער נשמה, ער האָט מיר געגעבן אַ תשובה און פון יענעם טאָג אָן האָלט איך די תשובה, און יעדן טאָג וויין איך פאַר דעם אויבערשטן ברוך הוא אויף דער זינד וואָס איך האָב געטוהן, און מיט די טרערן וואָש איך אָפּ מיין פנים.

פון היינט אָן זאָל איך לערנען תורה טאָג און נאַכט

האָט רבי אבא אויף אים געלייענט דעם פסוק (ישעיה ו, ז) "יָסֹר עֲוֹנֶךָ וְחָטָאתֶךָ תִּכְפֹּר", און דיין זינד ווערט אָפּגעטוהן און דיין עבירה ווערט פאַרגעבן. איז דער צייכן אַוועקגעגאַנגען פון זיין פנים. האָט דער מענטש געזאָגט, איך נעם אויף מיר אַז פון היינט אָן זאָל איך לערנען תורה טאָג און נאַכט. האָט רבי אבא אים געפרעגט, וואָס איז דיין נאָמען? האָט ער געזאָגט, איך הייס אליעזר.

דער נאָמען איז גורם פאַר'ן מענטש תשובה צו טוהן

האַט רבי אבא צו אים געזאָגט: דיין נאָמען האָט דיר גורם געווען אַז דו זאָלסט תשובה טוהן. דער אויבערשטער האָט דיר געהאַלפן און ער וועט דיר העלפן, ווייל "אליעזר" מאַכט "אלי עזר", וואָס איז טייטש, מיין ג-ט העלפט מיר. דערנאָך האָט רבי אבא אינו אַוועק געשיקט און האָט אים געבענטשט.

ווי נאַריש זענען מענטשן, וואָס פּרעגן נישט, ווייסן נישט און באַטראַכטן נישט צו וויסן השי"ת וועגן, אויף וואָס די וועלט שטייט?

ח. לזימנא אחרא, אַן אַנדער מאָל איז רבי אבא געגאַנגען צו רבי שמעון בר יוחאי, איז ער גראָד געקומען אין דער שטאָט וואו דער פריער דערמאנטער אליעזר האָט געוואוינט, האָט רבי אבא אים געטראָפן ווי ער איז געזעסן און האָט געדרשנט דעם פסוק (תהלים צב, ז) "אִישׁ בְּעַר לֹא יִדַע וְכִסִּיל לֹא יִבִּין אֶת זֹאת", ווי נאַריש זענען די מענטשן פון-דער וועלט, וואָס זיי פּרעגן נישט און ווייסן נישט און קוקן נישט צו וויסן דעם וועג פון דעם אויבערשטן ברוך הוא, אויף וואָס די וועלט שטייט. ווער האַלט זיי אָפּ פון צו וויסן דאָס? דאָס איז נאָר זייער נאַרישע הערצער, ווייל זיי ווייסן נישט צו לערנען תורה, ווען זיי וואָלטן יאָ געלערנט תורה צו וויסן דעם אויבערשטן וועג, וואָלטן זיי געוואוסט דעם וועג פונעם אויבערשטן.

דער ליידגער מענטש ווייסט נישט צו לערנען תורה, און דער נאָר ווייסט נישט דעם סדר פון דער שכינה

און דאָס מיינט דער פסוק "אִישׁ בְּעַר לֹא יִדַע", דער ליידגער מענטש ווייסט נישט צו לערנען תורה, "וְכִסִּיל לֹא יִבִּין אֶת זֹאת", און דער נאָר ווייסט נישט דעם סדר פון דער שכינה, וואָס זי ווערט אָנגערופן "זאת", אַזוי ווי עס שטייט אין פסוק (ויקרא טז, ג) בְּזֹאת יָבֵא אֶהְרֹן אֶל הַקֹּדֶשׁ.

די צדיקים ווערן געשטרעפט אויף דער וועלט כדי זיי זאלן באַקומען שכר אויף יענער וועלט, און די רשעים האָבן מנוחה אויף דער וועלט כדי געשטרעפט צו ווערן אויף יענער וועלט

ט. והוא, ווייל דער סדר פון דער שכונה איז צו שטרעפן די צדיקים אויף דער וועלט כדי זיי זאלן ירשענען יענע וועלט, און זיי רשעים באַצאלט זי אַביסל גוטס אויף דער וועלט פאַר די מצוות וואָס זיי האָבן געטוהן, כדי זיי צו פאַרטרייבן פון עולם הבא, און דער נאַר פאַרשטייט דאָס נישט. ער וואונדערט זיך און טראַכט אַריין און זעט ווי דער צדיק איז איינגעהילט מיט יסורים און די רשעים זיצן בשלוח און שטאַרקן זיך און זענען מצליח אין אַלע זייערע געשעפטן, אָבער דער חכם פאַרשטייט און ווייסט אַז דאָס וואָס די רשעים זענען מצליח, דאָס איז כדי זיי צו פאַרטיליגן פון יענער וועלט, און דאָרטן וועלן זיי זיין אַש אונטער די פיס פון די צדיקים, אַזוי ווי עס שטייט אין פסוק (מלאכי ג, כא) "וְעִסּוּתֶם רְשָׁעִים כִּי יִהְיֶה אֶפְרַת תַּחַת כַּפּוֹת רְגְלֵיכֶם", און איר וועט צעטרעטן די רשעים ווייל זיי וועלן זיין אַש אונטער אייערע פיס.

פּלוצלונג וועט זיין שעה איבערגעקערט ווערן, און קיינער וועט זיך אויף דיר נישט דערבאַרעמען

נאָך האָט דער אויבן דערמאנטער אליעזר געדרשענט, עס שטייט אין ספר איוב (טז, ח) "וַיִּקָּם בִּי פֶּחַשִׁי בְּפָנַי יַעֲנֶה", און מיינ ליגן טוט אויף מיר אויפשטיין און טוט זיך ווייזן אויף מיינ פנים, ווייל דער וואָס זינדיגט און גייט נאָך די גלוסטונגען פון זיין האַרץ, און טראַכט נישט וועגן זיין סוף, אַז ער וועט שטאַרבן און וועט מוזן אָפּגעבן אַ דין וחשבון פאַרן אויבערשטן וואָס האָט אַלץ באַשאַפן, אַז ער קומט פאַר דעם דין זענען פאַרצייכנט און אויסגעקריצט אויף זיין פנים אַלע זינר וואָס ער האָט געטוהן, און די אויבערשטע מלאכים ווי אויך די מלאכים וואָס שוועבן אונטערן הימל, אַלע קוקן אויפן צייכן וואָס ווייזט אויף די זינד וואָס ער האָט געטוהן, שעלטן זיי אים און זאָגן אויף אים, ווי

אַז דיין טאָג וועט קומען און דו וועסט אַריינפאַלן אין די הענט פון די אכזריים צו פאַרגיסן אויף דיר ביטערע און שווערע דינים, און פלוצלונג וועט דיין שעה איבערגעקערט ווערן, און קיינער וועט זיך אויף דיר נישט דערבאַרעמען און קיין מליץ יושר וועסטו נישט האָבן ער זאָל פאַר דיר רעדן גוטס, און די קדושה וועט זיך דערווייטערן פון דיר און די טומאה וועט זיך שטאַרקן אין דיין גאַנצן גוף און וועט זיך באַהעפטן אין דיר.

דער אויבערשטער ברוך הוא טוט פאַר זיי זייער ווילן אויף דער וועלט כדי זיי צו פאַרלענדן אויף יענער וועלט

ובאלו הימים, און אין די טעג ווען די זינד זענען פאַרצייכנט אויף זיין שטערן, אויב ער ברענגט אַראָפּ קינדער אויף דער וועלט, וועט דאָס קינד זיין אַן עז פנים, אַ גבר אַלים און ער וועט נישט פאַרנעמען קיין שטראַף רייד, און די דאָזיגע קינדער רופט אָן דער זוהר (פרשת אחרי שם, דף ע"ו עמוד א') די רשעים פון דור, וואָס דער אויבערשטער ברוך הוא טוט פאַר זיי זייער ווילן אויף דער וועלט כדי זיי צו פאַרלענדן אויף יענער וועלט. און אויף אַזעלכן האַט איוב געזאָגט "כִּחְשֵׁי בְּפִנֵי יַעֲנֶה".

ביי די צדיקים ווערט פאַרצייכנט און אויסגעקריצט אויפן שטערן אַלע זייערע גוטע מעשים פאַר זייער טובה וועגן

אַבער אויף די צדיקים פון דעם דור, די רעכטפאַרטיגע, די וואָס טוהען מעשים טובים וואָס זיי יאָגן נאָך גערעכטיגקייט און חסד, און גלויבן אין אויבערשטן, די וואָס האָבן חרטה אויף זייערע שלעכטע מעשים און יעדן טאָג גרייטן זיי זיך צום יום הדין, דאָס מיינט צו זאָגן, זיי פאַרגעסן נישט יעדן טאָג אַז זיי וועלן מוזן געבן אַ דין וחשבון, כדי צו קומען מיט קדושה און טהרה פאַרן כסא הכבוד, ביי זיי ווערן פאַרצייכנט און אויסגעקריצט אויפן שטערן אַלע זייערע גוטע מעשים פאַר זייער טובה וועגן.

**דער געליבטער זוהן וואָס איז משמח דעם אויבערשטן ברוך
הוא**

יא. ובהסתכלות בהן, און אז די מלאכים קוקן אויף זיי בענטש'ן זיי יעדן איינעם און זאָגן, דאָס איז דינר הייליגער זוהן פונעם באַשעפער ברוך הוא, דער געליבטער זוהן וואָס איז משמח דעם אויבערשטן ברוך הוא, און די סטרא אחרא אַנטלוינט פון אים און די קדושה ווערט אין אים באַהאַפֿטן און שטאַרקט זיך יעדן טאָג, וואויל איז אים און וואויל איז זיין חלק.

האַבן געזאָגט צו אים (צו רבי אליעזר) די צוהערער, פון וואָנעט ווייסטו אַז דאָס וואָס דו זאָגסט איז ריכטיג?

**דורך מיין תשובה צוזאַמען מיט דער ברכה פון צדיק איז
דער צייכן אַוועק**

יב. אמר להן, האָט ער זיי געענטפערט, ווייל ביי מיר איז אַמאָל געוואָרן אַ צייכן אויף מיין פנים צוליב אַן עביויה וואָס איך האָב געטוהן, און דורך מיין תשובה צוזאַמן מיט דעם וואָס אַ צדיק האָט מיך געבענטשט און געזאָגט "יָסֵר עֲוֹנֶךָ וְחִטָּאתֶךָ תִּכְפֹּר", איז דער צייכן אַוועק געגאַנגען פון מיר.

**וואויל איז דיין חלק אויף דער וועלט, און וואויל איז דיין
חלק אויף יענער וועלט**

האָט רבי אבא אים געפרעגט: ווי הייסטו? האָט ער געענטפערט, איך הייס אליעזר. האָט זיך רבי אבא דערמאנט אין דער גאַנצער מעשה, און האָט צו אים געזאָגט, געלויבט איז דער אויבערשטער וואָס איך האָב דיך זוכה געווען צו זעהן, וואויל איז דיין חלק אויף דינר וועלט, און וואויל איז דיין חלק אויף יענער וועלט.

איך בין עס געווען דער וואָס האָט דיך דעמאָלט באַגעגענט אין וועג און געבענטשט

יד. אמר ליה, האָט רבי אבא געזאָגט צו אים: איך בין עס געווען דער וואָס האָט דיך דעמאָלטס באַגעגענט אין וועג און געבענטשט. האָט ער פאַרבעטן רבי אבא'ן צו זיך אַהיים און האָט געמאַכט פאַר אים אַ גרויסע סעודה מיט ברויט און פלייש פון אַ קעלב (וואָס ווערט אָנגערופן "עגלא תילתא").

פרידן זאָל זיין צו דיר אויף דער וועלט, און פרידן זאָל זיין צו דיר אויף יענער וועלט

ווען רבי אבא האָט געזעהן אַז ער איז אַ מושלם אין תורה און אין פרומקייט, האָט ער אויסגערופן אויף אים דעם פסוק (שמואל א כה, ו) "אַתָּה שְׁלוֹם וּבִיתְךָ שְׁלוֹם וְכָל אֲשֶׁר לְךָ שְׁלוֹם", דו ביזט פרידן און דיין הויז איז פרידן, און אַלץ וואָס דו האָסט איז פרידן. פרידן זאָל זיין צו דיר אויף דער וועלט, און פרידן זאָל זיין צו דיר אויף יענער וועלט.



הוספות

לפרק כא אות יד

**דאס גרויסקייט און חשיבות פון תהלים
פון פשוטע אידען תהילים אידן**

שבועות איז די יארצייט פון דוד המלך ע"ה, דער פארפאסער פון

הייליגען ספר תהלים, אויך איז שבועות"די יארצייט פון הייליגען בעל שם טוב זיע"א. די פאלגענדע געשיכטע האָט א שיינוט צו ביידע:

דער בעש"ט הק' זי"ע האָט זיך נוהג געווען אז די אורחים וועלכע פלעגן קומען צו אים אויף שב"ק, זענען געלאדנט געווארן צום טיש פאר צוויי פון די דריי שבת'דיגע סעודות, איין סעודה איז געווען בלויז פאר זיין "חבריא קדישא", ווען ער האָט זיך מתייחד געווען מיט זיינע תלמידים, און די אנדערע אורחים האבן נישט געהאט קיין רשות צו זיין דערביי דערפאר אבער, ביי די אנדערע סעודות האָט זער בעש"ט שטארק מקרב געווען די פשוט'ע אידן, צווישן די אורזינס זענען אויך געווען גרויסע גאונים און צדיקים און פארשטייט זיך אז די תלמידים פון דער חבריא קדישא זענען אויך געזעסן ביים טיש.

אויף א געוויסן זומערדיגען שב"ק זענען צום בעש"ט געקומען, ווי דער שטייגער איז געווען פיל אורחים. צווישן זיי זענען געווען פשוט'ע אידן, קרעטשמער, ערד-ארבייטער, בעלי מלאכות, שוסטעוים, שניידערס, גערטנערס און דאס גלייכן, יענעם פרייטאג-צו נאכטס, ביי די ערשטע סעודה האָט דער בעש"ט ארויסגעוויזען גרויס התקרבות צו די פשוט'ע אידן צווישן די אורחים, איינעם האָט ער געגעבן וויין וון זיין קידוש בעכער, א צווייטן "זיין" קידוש בעכער צו מאכן דערמיט קידוש, די אנדערע האָט ער געגעבן שטיקלעך חלה פון זיין "המוציא", אנדערע ווידער האָט ער איינגעטיילט פיש און פלייש פון זיין טעלער, אזוי האָט ער זיי ארויסגעוויזען פארשידינע אויפמערקזאמקייט. די תורה וואס ער האָט געזאגט ביים טיש איז רוב געווען דרושים, משלים,

(א) זע ווייטער אין פרק צ"ב דאָס גרויסקייט פון יו"ט שבועות, אזוי ווי זער מחבר איז דאָ מאַריך וועגען די אידן וואָס דינען השם יתברך מיט תמימות, און טוען אַלע זאַכן לשם שמים, על כן האָבען מיר דאָ אַראָפּ געברענגט די גרויסע ענינים פון די פשוטע אידן וואָס זאָגן כסדר תהילים.

און מעשה'לעך, וואס פשוט'ע אידן האבן געקענט גרינג פארנעמען, דאָס אַלעס האָט שטאַרק באַוואַנדערט די בעש"ט'ס הייליגע תלמידים.

די צווייטע סעודה, אויף צו מארגענס נאכ'ן דאווענען, איז כנהוג געווען נאר פאר די תלמידים. וויסענדיג אז די סעודה איז נישט פאר אורחים, האבן זיך די פשוט'ע אידן נאכ'ן עסען פארזאמלט אין ביהמ"ד פון בעש"ט, און האבן גענומען זאגען תהלים, ווייל אויסער עברי, חומש און תהלים האבן זיי קיין זאך נישט געקענט, דאָס איז געווען אין די יארן צווישן תקי"ג - תקט"ו ווען צווישן די תלמידים פון בעש"ט זענען שוין געווען אזעלעכע בארימטע גאונים ווי דער מעזריטשער מגיד, רבי יעקב יוסף הכהן פון פולנאה דער מחבר פון סה"ק תולדות יעקב יוסף, זי"ע, און נאך אנדערע, די באגייסטערונג פון די תלמידים זיצענדיג ביים טיש מיט זייער הייליגען רבי'ן איז געווען אויסערגעווענליך, די הארציגע ניגונים און די תורה פון בעש"ט האבן דערהויבן די תלמידים און אנגעפילט זייערע הערצער מיט א וואונדערליכן תענוג, זיי האבן זיך געפילט גליקליך וואס זיי האבן זוכה געווען צו זיין תלמידים פונעם הייליגען בעש"ט.

ביי עטליכע פון די תלמידים האָט זיך צווישן די געהויבענע געדאנקען אריינגעכאפט אַ זייטיגער געדאנק. ס'איז דאך אזוי גוט צו זיצען אליין מיט'ן הייליגען רבי'ן און שוועבן אין די הויכע עולמות, נישט אזוי איז עס אבער ווען דער הייליגער בעש"ט דארף זיך אראפלאזן צום עולם התחתון פון די פראסטע מענטשען, די דארפסלייט און בעלי מלאכות, וועלעכע קענען נעבעך נארנישט אויסער אביסל עברי, וואס איז זייער יחוס וואס דער הייליגער רבי איז זיי אזוי מקרב ?

זוכענדיג אן ענטפער צו דער רעטעניש, האבן די תלמידים באמערקט ווי די ליכטיגע געזיכט פון זייער רבי'ן איז

געווארן ערנסט און זייער רבי האָט זיך טיף פאר'דביקה'ט, אין מיטן פון דער דביקות האָט דער בעש"ט אנגעהויבן זאגען תורה:

"ס'שטייט אין פסוק שלום שלום לרחוק ולקרוב, ווער איז זייער רחוק און ווער איז דער קרוב ? זאגן אונז די חז"ל אז רחוק מיינט מען דעם בעל תשובה, וועלכער איז געווען ווייט און האָט זיך דערנענטערט, און קרוב מיינט דעם צדיק, וועלכער שטייט שטענדיג נאענט צום באשעפער, שטייט אין פסוק פריער "רחוק" און דערנאך "קרוב" צו ווייזן אז א בעל תשובה דערגרייכט נענטער ווי א צדיק, ווי אונזערע חכמים זאגען "במקום שבעלי תשובה עומדים וכו' אויף דעם ארט וואו בעלי תשובה שטייען קענען נישט שטיין צדיקים גמורים, אפילו צדיקים וואס האבן קיינמאל נישט טועם געווען יקין טעם חטא" די ערקלערונג דערפון איז, עס זענען פארהאן צוויי עוליי דרכים אין עבודת השם. דער דרך העבודה פון צדיקים און די עבודה פון בעלי תשובה, און די עבודה פון אנשים פשוטים איז אין זייער מדרגה פון בעלי תשובה, ווייל זייער עבודה איז מיט הכנעה און א צעבראכן הארץ מיט א געפיל פון חרטה אויפ'ן עבר און קבלה טובה אויף להבא.

ווען דער בעש"ט האָט געענדיגט די תורה האָט מען גענומען זינגען ניגונים און זמירות, די יעניגע תלמידים וועלכע האבן זיך פארטראכט אין דעם וואס דער בעש"ט איז אזוי מקרב די פשוט'ע מענטשן, האבן פארשטאנען, אז זייער הייליגער רבי האָט דערפילט זייער מחשבה, און דעריבער האָט ער געזאגט די תורה וועגן מעלה פון דער עבודה פון אנשים פשוטים איבער די עבודה פון צדיקים גמורים.

אין דער צייט פון דער נגינה איז דער בעש"ט ווידער געווען פארטיפט אין אן אויסערגווענליכער דביקות, און ווען מ'האָט פארענדיגט דעם ניגון האָט ער געפענט זיינע שטראלענדיגע אויגען און זיין טינער בליק האָט דורכגעדרינגען די תלמידים, דאן האָט ער געהייסן אז יעזער

פון די תלמידים זאל ארויפלייגען זיין רעכטע האנט אויף די פלייצע פון זיין שכן, אזוי אז אלע תלמידים זאלן זיין פאראייניג ווי אַ קייט ארום דעם טיש ווען די תלמידים האבן אזוי געטאן האָט ער זיי געהייסן זינגען געוויסע דביקות ניגונים, דערנאך האָט ער זיי געהייסן צומאכן די אויגען, באלד דערנאך האָט דער בעש"ט ארויפגעלייגט זיין רעכטע האנט אויף דעם תלמיד וועלכער איז געזעסן נעבן אים פון רעכטס און זיין לינקע האנט אויף דעם וואס איז געזעסן נעבן אים לינקס.

פלוצלונג האבן די תלמידים דערהערט א געזאנג וואס האָט אנגעפילט זייערע הערצער מיט אן איבערנאטורליכער זיסקייט, אויסגעמישט מיט געבעט און תחנונים וואס האָט זיי אויפגעטרייסעלט ביז צו דער טיפעניש פון דער נשמה, אט האבן זיי געהערט א וויינענדיג קול, אוי רבנו של עולם אמרות ד' אמרות שהורות... א צווייטער קול זינגט אויס טאטע הארציגער ? חנני אלקים חנני... נאך א קול מאנט, אוי געוואלד זיסער טאטע אין הימעל, יקום אלקים יפוצו אויביו... און ווידער א הארצרייסנדער קול, ליבער פאטער דערבארעמדיגער טאטע שובנו אלקי ישענו והפר כעסך עמנו... די הייליגע חבריא די תלמידים הערן די געזאנגען און געבעטן פון די תהלים זאגער און ווערן אויפגעטרייסלט און פארציטערט. פון זייערע פארמאכטע אויגען נעמען זיך גיסן טרערן און זייערע הערצער ווערן צעבראכן און צעגאנגען פון די ניגונים און געזאנגען וועלכע דערגרייכן זייערע אויערן. יעדער איינער פון די תלמידים וואונטשט זיך אז דער באשעפער זאל אים העלפן ער זאל קענען אויסגיסן זיין הארץ צום באשעפער אין אן ענליכן אופן,

דער בעש"ט האָט אראפגענומען זיינע הענט פון די תלמידים וועלכע זענען געזעסן נעבן אים פון רעכטס און פון לינקס, און די וואונדערליכע קלאנגען פון די תהלים זאגער זענען שטיל געווארן, דאן האָט דער בעש"ט געזאגט צו זיינע תלמידים, אז זיי מעגן עפענען די אויגען און ער האָט זיי געהייסן ווידער זינגען עטליכע ניגונים, ווידער

האָט דער בעש"ט זיך פארטיפט אין דביקות און דאן האָט ער געעפענט זיינע ליכטיגע אויגען און זיך אנגערופן צו זיינע תלמידים "די געזאנגען און שטימען וואס איר האָט געהערט זענען געקומען פון די ליפן פון די אנשים פשוטים וועלכע זאגען יעצט תהלים מיט תמימות פון דער טיפעניש פון זייערע הערצער אנגעפילט מיט אמונה פשוטה, אייערע נשמות האבן דערהערט זייערע ווערטער און געזאנגען ווי זיי דערגרייכן אין העכערע הימלען".

ווען דער מעזריטשער מגיד האָט דערציילט זיין בארימטן תלמיד הגה"ק בעל התניא זי"ע וועגן דער איבערלעבעניש יענעם שב"ק ביים בעל שם טוב'ס טיש, האָט ער צוגעגעבן "אין יענעם מאמענט ווען איך האב געהערט די שטימען און קלאנגען פון די תהלים זאגער, האב איך געפילט אזא השתפכות הנפש און אזא בענקעניש צום באשעפער מיט אהבה בתענוגים. וואס איך האב אזוינס נאך קיינמאל אין לעבן נישט געפילט, מיינע פאנטאפל זענען געווען נאס פון שווייס און טרערן וואס דער געפיל פון תשובה האָט אין מיר ארויסגערופן, א געפיל פון טיפעניש פון הארץ".

די גרויסקייט פון תהילים זאָגן פון של"ה הקדוש

אַ מעשה נורא ווערט געבראַכט אין של"ה הקדוש, בשם ספר "צמק המלך" אין נאָמען פון הגה"ק רבי אביגדור קרא זי"ל, וועגן די גרויסע מעלה פון תהילים זאָגן.

איך האָב געהערט פון מיין הייליגן רבי'ן הי"ד, אַז אין שנת קי"ב, צוויי יאָר נאָך די גזירות, איז געבליבן אין דאָרף נעבן עהרנוורט (דייטשלאַנד) וואו די רשעים האָבן נישט געהאַט קיין שליטה. אין דעם דאָרף איז געזעסן אַן אַלטער אַרימער מענטש, אַ פשוט'ער איד וועלכער האָט געקענט לערנען בלויז חומש און תנ"ך. ער איז געווען אַ זקן און איז געשטאַרבן בשיבה טובה.

אין די שלושים פון זיין פטירה איז ער געקומען אין חלום צו אַ גרויסן חכם און חסיד אין ערפורט און ער האָט זיך צו אים באַוויזן ווי ער שטייט אין די תכריכים מיט אַ קליין ספר אין דער האַנט. האָט אים דער חסיד געפרעגט: "ביזטו נישט דער מאַן וועמען מיר האָבן דעמאָלטס און דעמאָלטס מקבר געווען?" האָט ער אים געענטפערט:

"יא, איך בין דאָס."

האָט אים ווידער דער חכם געפרעגט: "וואָס פאַר אַ ספר וואָסטו אין האַנט?" האָט ער אים געזאָגט: "דאָס איז אַ תהילימ'ל, און איך בין דיר געקומען וואַרענען אַז דו זאָלט באַפעלן פאַר אַלע אידן זיי זאָלן אַנטלויפן פון דעם דאָרף וואו איך האָט געוואוינט און זאָלן זיך אויסבאהאַלטן, ווייל זיי זיינען ח"ו אין אַ גרויסער סכנה, זאָלן זיי זיך באַהאַלטן אין די אַנדערע קהילות, ווייל כל זמן איך האָב געלעבט דאָרט האָב איך יעדן טאָג אויסגעזאָגט גאַנץ תהילים אַזוי עטלעכע יאָר, און אין דעם זכות האָבן מיר געלעבט בשלום און ניצול געוואָרן, אָבער פון איצט אָן איז נישטאָ ווער עס זאָל אויף זיי מגין זיין."

ווען דער חסיד האָט זיך אויפגעכאַפט פון שלאָף האָט ער געדענקט דעם חלום און האָט זיך שטאַרק געשראַקן. ער האָט געשיקט אַ ספעציעלן שליח אין יענעם דאָרף און ער האָט זיי געוואָרנט צו אַנטלויפן. די וועלכע האָבן זיך צוגעהערט צו די רייד פון דעם חכם זיינען אַנטלאָפן און ניצול געוואָרן, אָבער די וועלכע האָבן נישט געפאָלגט, זיינען ליידער אומגעקומען ר"ל. און פון דעמאָלטס אָן וואָס מיין רבי האָט דאָס געהערט האָט ער נישט פאַרפעלט אויסצוזאָגן תהילים אַ גאַנצע וואָך, איינגעטיילט אין זיבן טיילן איין טייל יעדן טאָג. דעריבער זאָלט איר אויך געוואָרנט זיין צו זאָגן תהילים, ווייל תהילים שטופט אָפּ אַלע סאָרטן אַנשיקענישן און אַלע פּגעים רעים פון

זיך און פון זיין בני בית און פון דער גאַנצער משפחה און פון גאַנצן דור. און עס ברענגט צו כל מיני שפע ברכות טובות והצלחות.

דורך תהילים זאָגן דערגרייכט מען הויכע מדריגות

אין ספר "רשפי אש" ווערט געברענגט אַז דער בעל שם טוב הקדוש זי"ע האָט זיך אַמאָל אויסגעדריקט אויף צוויי מענטשן אַז זיי האָבן דערגרייכט גאָר הויכע מדריגות. איינער דורכ'ן זכות פון זאָגן תהילים, און דער צווייטער דורך לערנען גמרא מיט תוספות.

דוד המלך איז מקבל פנים אַ איד אַ תהילים-זאָגער

דער רבי ר' מרדכי'לע מנעסכיו זי"ע האָט דערציילט אַז איינמאָל איז געווען אַ פשוט'ער איד וועלכער האָט געוואוינט אין אַ דאָרף, ער האָט כל ימיו געזאָגט תהילים. ווען ער איז נפטר געוואָרן האָט אַ צריק געזען אַז דוד המלך ע"ה איז אים אַנטקעגן געגאַנגען און דאָס געשפילט מיט זיין פידל מיט גרויס שמחה.

די סגולה פון תהילים זאָגן

עס איז געווען אין אַ קהלה לעבן פרעשבורג האָט מען געוואָלט אויפנעמען אַ רב, און מען האָט געהאַט צוויי קאַנדידאַטן, איינער אַ תלמיד פון הייליגן חתם סופר זי"ע און איז געווען מפורסם פאַר אַ גרויסן תלמיד חכם, און דער צווייטער איז געווען באַוואוסט מיט זיין גרויס עבודה בתפלה ויראת שמים.

דער הייליגער חתם סופר האָט זיך משתדל געווען פאַר זיין תלמיד, דער סוף איז געווען אַז מען האָט אויפגענומען דעם אַנדערן זאָלס רב. אַז מען האָט דאָס דערציילט פאַר'ן חתם סופר זי"ע, האָט ער דערויף געזאָגט במתק שפתיו: "יא, וואָס תהלים קאָן, קאָן איך מיט".

דער כח פון זאגן תהלים

אין אַ שטאַט נישט ווייט פון מעזיבוזש, האָט געלעבט אַ איד אַ גרויסער תלמיד-חכם און גביר, איז אים געקומען אין באַטראַכט צו שרייבן אַ ספר-תורה, אָבער אויף גאָר אַ מהודר'דיגן אופן. אַזוינס וואָס נאָר ער אַלץ גביר קען באַווייזן, און נישט קיין אַנדערע. ער האָט גענומען עטליכע קעבלעך און גע'שחט'ן, די פלייש האָט ער צעטיילט פאַר אַרעמעלייט, און די פעל האָט ער אויסגעאַרבעט פאַר קלף, צו שרייבן דערויף די ספר-תורה. דאָן האָט ער געדונגען גאָר אַ חשוב'ן סופר מיט אַן אויסגעצייכנט שריפט. יצפּעס אַ יחיד בדורו. ער האָט אים געלאָזט ברענגען צו זיך אין שטוב. דער סופר זאָל עסן ביי זיין טיש מיט אַלע זיינע געברויכן. אויסער דעם זאָט ער געגעבן פאַר שיין משפּחה געהאַלט פון עטליכע רובל אַ וואָך, אַזוי האָט עס אַנגעהאַלטן די גאַנצע צייט פונ'ם שרייבן.

נאָך עטלעכע יאָר איז די ספר-תורה פאַרענדיגט געוואָרן. דאָן האָט דער גביר אַנגעגרייט אַ גרויסע סעודה, אין האָט צוזאַמען גערופן די גאַנצע שטאַט, זיי זאָלן זיך קומען באַטייליגן אין זיין שמחה. ער האָט געפראָוועט אַ חינוך ספר תורה מיט גרויס פאַראַד, און דערנאָך בשעת די סעודה האָט ער געזאָגט אַ לאַנגע דרשה, און איז געווען גוט אויפגעלייגט ביז גאָר. ביים אָנהויב פון דער סעודה איז, אָבער, פאַרגעקומען אַן אומבאַ'טעמ'טע מעשה, וואָס איז באַלד פאַרגעסן געוואָרן, און האָט גאָר נישט פאַרמינערט פון די גרויסע שמחה. וואָס האָט פאַסירט?

צווישן די פילע געלאַדענטע געסט איז אויך געקומען דער שטאַטישער וואָסער-טרעגער, וועלכער איז געווען אַ פשוט'ער איד, און אַן אַרעמאָן, אָבער ער פלעגט כסדר תהלים זאָגן, און מיט זיין תהלים זאָגן האָט ער מגין געווען אויף דער שטאַט.

פאַר דער סעודה האָט מען אויסגעטיילט חלות פאַר אַלע געכט, אויך

דער וואַסער-טרעגער האָט באַקומען אַ חלה. דער אַרעמער וואַסער-טרעגער איז נעבעך געווען זייער הונגעריג, און עס איז אים שווער געווען צו וואַרטן ביז דער עולם וועט זיך וואַשן, האָט ער צו זיך געטראַכט: איך וועל מיך שטילערהייט געבן אַ וואַש, קיינער וועט זיכער נישט באַמערקן, איך זיך דאָך ממילא ביים עק טיש... און אזוי האָט ער געטאָן.

דער גביר האָט אָבער יאָ באַמערקט אַז דער וואַסער-טרעגער האָט זיך געוואַשן און עס האָט אים שטאַרק פאַרדראָסן. ער איז צוגעלאָפן צו אים און געזאָגט: "פאַרוואָס האָסטו זיך געוואַשן פאַר אַלע געסעס? אפשר ווייל דו זאָגסט אַסאַך תהלים ביסטו דער חשוב'סטער מענטש דאָ?"

ווען דער וואַסער-טרעגער האט דאָס געהערט, האָט ער זיך זייער פאַרשעמט. ער האָט זיך באַלד אויפגעהויבן פון אַרט און איז אַהיים געגאַנגען. די איבעריגע געסט האָבן נישט באַמערקט אַז דער וואַסער-טרעגער איז אַהיים געגאַנגען אַ פאַרשעמטער. זיי האָבן ויך געוואַשן צו דער סעודה און מיט געהאַלטן מיט די גרויסאַרטיגע שמחה, ווי קיין זאָך האָט נישט פאַסירט.

נאָך דער סעודה, ווען אַלע געסט זענען שוין אַהיים געגאַנגען יעדער צו זיך אַהיים, האָט זיך דער עושר געזעצט לערנען זיין קביעות'דיגן שיעור, פונקט ווי יעדן טאָג. פלוצלונג איז אַריינגעקומען אַן אומבאַקאַנטער שליח, און האָט אַרויסגערופן דעם גביר. דער גביר האָט זיך אויפגעהויבן פון ספר, און איז אַרויס אין דרויסן. ווען ער איז אַנגעקומען אין דרויסן, איז געקומען אַ שטורעם ווינט וועלכע האָט אים אויפגעהויבן און אַוועקגעטראָגן ווייט-ווייט אַוועק אין אַ מהלך. אין מדבר האָט זיך דער ווינט אָפגעשטעלט און דער גביר איז געבליבן שטיין איינער אַליין אין אַ שרעקליכן וויסטן מדבר. עס איז זיים באַפאַלן אַ גרויס פחד און מורא. אין זיין קלעם האָט ער זיך אַנגעהויבן

מתבונן זיין בשל מי הרעה הזאת, צוליב וואָס איז אים געקומען דער דאָזיגער גרויסער עונש. זיכער צוליב דעם וואָס ער האָט היינט פאַרשעמט דעם אָרעמען וואָסער-טרעגער, און די עבייה פון פאַרשעמען אַ חבר איז זייער אַ האַרבע. ווי אונזערע חכמים זכרונם-לברכה זאָגט "המלכין פני חברו ברבים אין לו חלק לעולם הבא".

דער גביר האָט זיך אַביסל אַרומגעקוקט וואו ער איז, אומעטום איז פינסטער ביז גאָר חושך ואפילה. פלוצלונג זצט ער פונדערווייטנס אַ ליכטיגקייט אַרויסשפאַרן פון אַ הויז. "זיכער איז דאָס אַ נעסט פון גזלנים", טראַכט ער צו זיך. אָבער דאָך האָט אים גע'חשק'ט אַהין צו גיין, אפשר וועט ער יאָ געפינען גוטע מענטשן, וועלכע וועלן אים אַרויסהעלפן אין זיין צרה. ער שפירט אָבעו, אַז ער קען נישט גיין. זיינע אַלע גלידער זענען ווי צעבראָכן אויף נטיקער. טראַץ דעם טוט ער זיך שטאַרקן, ער קריכט אויף די הענט און פיס ביז ער דערגרייכט יענע הויז, און בלייבט זיצן אינדערויסן.

פלוצלונג הערט אַ קול אַרויסקומען פון הויז: "פנו מקום לזוד מלך ישראל!" - מאַכט פלאַץ פאַר דוד מלך ישראל. דערנאָך הערט ער אַ קול אויסרופן: "ברוך הבא דוד מלך ישראל!" - געבענטשט איז דער געקומענער, דוד מלך ישראל. אַט הערט ער ווידער אַ קול: "פני מקום לרבי ישראל בעל שם טוב!" - מאַכט פלאַץ פאַר רבי ישראל בעל שם טוב. דערנאָך הערט ער: "ברוך הבא ר' ישראל בעל שם טוב!" - געבענטשט איז דער געקומענער, רבי ישראל בעל שם טוב. ווייטער הערט ער דעם קול פונם בעל שם טוב ווי ער פּרעגט: "פאַרוואָס זיצט דער איד דאָ אין דרויסן, פאַר וואָס דאָט מען אים אַהער געברענגט?". האָט דוד המלך געענטפערט: "איך זאָב אים גערופן צו אַ דין תורה! און איך וויל אַז רבי ישראל בעל שם טוב זאָל זיין דער סניגור פאַר דעם איד!"

האָט דוד המלך פאַרגעלייגט זיינע טענות: "איך האָב געבעטן און

גע'פועל'ט ביים בורא כל העולמים אז ווער עס וועט עוסק זיין אין זאָגן תהלים זאָל עס זיין גערעכנט ווי ער איז עוסק אין די משניות פון נגעים ואהלות, איצט איז געווען אַ וואַסער-טרעגער וואָס זאָגט אַסאַך תהלים, און דער איד האָט אים פאַרשעמט, מיטן זאָגן אַזוי און אַזוי... - דעריבער וויל איך אז עס זאָל אַרויסגעטראַגן ווערן אויף אים אַ פּטק דין! האָט דער זקן פון בית-דין גע'פּסק'נט אז עס קומט אים דערפאַר, ער זאָל שטאַרבן ביי זיך אינדערהיים בידי שמים!

האָט דער בעל שם טוב זיך אָנגערופן און געזאָגט פאַר'ן בית-דין: "עס איז נישט גוט אַזוי, ווייל קיינער וועט נאָך נישט וויסן דיגרויסקייט פון זאָגן תהלים, און וויג רויס עס איז דער עונש פאַו"ן פאַרשעמען איינעם וואָס זאָגט תהלים. דעריבער איז מיין עצר אז דער איד זאָל ווייטער בלייבן לעבן, נאָר ער זאָל מוזן איבערבעטן דעם וואַסער-טרעגער, און מאַכן אַ גרויסע סעודה לכבודו פון דעם וואַסער-טרעגער אַליין, למען ישמעו ויראו!"

דער שליח בית-דין איז אַרויסגעגאַנגען אין דרויסן, און ער האָט דערציילט דעם גביר די צוויי פּסקים וואָס איז געוואָרן פאַרגעלייגט פאַר'ן בית-דין של מעלה - ער זאָל זיך אויסקלייבן וועלכע פון די צוויי ער וויל. האָט דער גביר זיך אויסגעקליבן דעם פּטק פון דעם בעל שם טוב, ער זאָל בלייבן לעבן און איבערבעטן דעם וואַסער-טרעגער.

דאן האט דער בית-דין געפרעגט ביים בעל שם טוב: "דער גביר קען אייך? ער איז שוין געווען אַמאָל ביי אייך?" "ניין!" - האָט דער בעל שם טוב געזעאָגט. האָט בית-דין אָנגעהויבן דן זיין, וואָס טוט מען מיט אַזאַ איינעם, וואָס וואוינט אַזוי נאָענט צום בעל שם טוב און ער קען אים נישט. און דער בית-דין האָט באַשלאָסן, אז ס'קומט אים מיוזה בידי שמים (רחמנא ליצלן).

האָט דער בעל שם טוב זיך נאָכאַמאָל אָנגערופן אַזוי ווי פריער און

געזאָגט: "אויב אַזוי, וועלן מענטשן נישט וויסן פֿאַרוואָס ער איז געשטאַרבן, אַז דאָס איז צוליב די דאָזיגע עבירה. דעריבער איז מיין עצה אַז מ'זאָל אים פרעגן צי ער איז מקבל פון היינט און ווייטער צו קומען צו מיר". דערשליח בית-דין איז אַרויסגעגאַנגען און געפרעגט דעם גביר, צי ער איז מסכים צום פסק פונ'ם בעל שם טוב, צו בלייבן לעבן, נאָר ער וועט מוזן זיך באַקענען מיט אים. אויך דאָסמאָל האָט ער אויסגעקליבן דעם פסק פון בעל שם טוב, און אַזוי האָט מען עס באַשטימט ביים בית-דין.

דאָן האָט מען אים געגעבן אַ קריגל וואַסער, ער זאָט זיך אַרומגעוואַשן און איז געקומען צו זיך. דאָן איז געקומען אַ וואַלקן, וואָס האָט אים אויפגעהויבן און געטראָגן צוריק אַהיים. אינדערהיים האָט ער דערציילט די שרעקליכע איבערלעבעניש וואָס ער האָט איצט אַדורכגעמאַכט, און וואָס ער האָט זיך געדאַרפט אויף זיך אָננעמען צוליב דער עבירה פון פאַרשעמען דעם וואַסער-טרעגער, און פֿאַר'ן נישט קענען דעם בעל שם טוב.

אינדערפרי האָט ער גערופן דעם וואַסער-טרעגער און זאָט אים איבערגעבעטן מיט'ן גאַנצן האַרץ. ער האָט זאָר אים באַזונדער געמאַכט אַ גרויסע סעודה, צוזאַמען מיט די געסט וואָס ער האָט מיטגעברענגט, און ער האָט זיי דערציילט די גאַנצע מו'שה. אין צוויי טעג אַרום האָט דער גביר זיך אַרויפגעזעצט אויף אַ וואַגן און אַריבערגעפֿאַרן קיין מעזיבוזש צום הייליגן בעל שם טוב, אַזוי ווי ער איז אַריינגעקומען, האָט ער באַלד דערקענט די הייליגע צורה וואָס ער האָט דאָרט געזען. ער איז באַלד אַראָפּגעפֿאַלן אויף דער ערד און גע'חלש'ט. ווען מ'האָט אים דערמינטערט, האָט ער געוואָלט דערציילן פֿאַר'ן בעל שם טוב, וואָס ער האָט דאָרט געזען, האט אים דער בעל שם טוב געזאָגט: "איך ווייס אַלעס!"

פון דעמאָלטס אָן איז דער גביר געוואָרן אַ גרויסער אָנהענגער

פונים בעל שם טוב, און איז געוואָרן דאָרט אַ נאַנטער מקורב אױף זײַן גאַנץ לעבן, זכותו יגן עלינו ועל כל ישראל אמן.

**הצדיק רבי יעקב קאפיל חסיד אמר כל יום תהלים כשהי'
מלובש עם תכריכים ושוכב בקבר וזכה לבן קדוש שצדיקי
הדור אמרו עליו שהוא משיח בן דוד**

רבי יעקב קאפיל חסיד אבי השושלת קאסוב-ויזניץ הי' מתלמידיו של הבעש"ט הק' ואף הרבה להיות בעל תפילה בבית מדרשו של הבעש"ט, על גודל פרישותו וצדקתו מסופר, שבשעת פטירתו נתאסנו החברא קדישא לביתו ודברו אודות התכריכים, נענתה הרבנית ואמרזו: תכריכיו מזומנים כבר כמה שנים ואין צורך בתכריכים חדשים. שאילו אנשי הח"ק היכן הם, אמרה להם הרבנית רדו למרתף שם הם נמצאינו.

כשירדו אנשי הח"ק מצאו את התכריכים כדבריה ולידם נראה להם בור ארוך בצורת קבר, כשעלו שוב לביתו שאלו את הרבנית מה הקבר שראינו במרתף, נתייפחה הרבנית סיפרה: מאז נשאתי לבעלי זוכרת אני שבכל יום ויום היה נוהג לרדת למרתף וללבוש את התכריכים ולשכב בקבר זה כשתי שעות, שם למד פרקי תהלים.



רבי מנחם מענדיל מקאסוב זי"ע משיח בן דוד

רבי מנחם מענדל מקאסוב היה בנו של ר' יעקב קאפיל חסיד הנ"ל, ומסופר שכשהתארח פעם אצל גיסו הצה"ק ר' אורי מסטרעליטוק הסבו שניהם לסעודת ר"ח בצוותא עם עוד הרבה צדיקים, באמזע הסעודה הניח אחד הצדיקים את ידו על כתפו של הרה"צ רמ"מ, גזר בו ר' אורי ואמר: הורד מהר את ירך מכתפו כי הוא משיח בן דוד.

ע"י אמירת תהלים בשופי נולד הגה"ק העילוי מאסטר אווצע זצ"ל

הצה"ק רבי מאיר יחיאל ז"ל העילוי מאסטר אווצע (נולד תרי"א, נפטר י"ט אדר תרפ"ח), היה בנו של איש פשוט, ולא מגזע היחס, אבל הוא היה גאון וצדיק, יחיד ומיוחד בדורו, כמעט כל ימיו זוהו יושב בתענית, הוא היה צם ב"הפסקות" ומפורסם היה כאחד מגדולי האדמו"רים בפולין, יותר מארבעים שנה היה צם, אביו ר' אבוהם יצחק ז"ל, היה אופה, ובשעת לישתו ואפייתו היה אומר בדבקות ובה פרקי תהלים, ובעירו סאבין היו אומרים: שבשעת עבודתו היה לש ואפה את לחמו ועוגות בתהלים... משגדל הנער מאיר יחיאל, והתחיל ללמוד תורה, מיד נתגלה שכלו וחריפותו, ושמו יצא בכל הסביבה ל"עילוי".

רבי מאיר יחיאל נסמך להוראה מאת הגאון רבי יהושע'לי מקוטנע, ומעתיר עליו שבחים גדולים ואומר: כי מאושרת תהיה הקהילה שתזכה לקבל אותו כרב ומורה הוראה.

דרך אגב: - כאמור: נוהג היה להרבות בצומות ובתעניות. הוא היה צם יותר מארבעים שנה משבת לשבת, רק בלילות היה אוכל. לבסוף התחיל לצום גם ביום השבת.

פעם אחת קרא ליהודי אחד שהיה מזלזל בשבת בפרהסיה ילעיני כל, והוכיחו הרבי על כך. ענה אותו יהודי: גם הרבי מחלל את השבת. נדהם הצדיק ושאל: הא כיצד? השיבו היהודי: הרבי מתענה בשבת, והרי זה זלזול בכבוד השבת. - צדקת בני - השיבו הרבי - אבל אינו דומה חילול שבת שלי לחילול שבת שלך: ממך ילמדו אחרים לעשות כמותך וממני לא ילמדו אחרים...

(תפילות דוד בן ישי)



תפילה מיט הייסע טרערן קען דורכברעכן אלע טויערן

אַ מורא'דיגע מעשה וואָס איז געווען ביים הייליגן רמב"ם זצ"ל [רבינו משה בן מיימון זצ"ל] וואָס האָט נישט משיג געווען קיין טראָפּ תורה, אָבער ווי נאָר ער האָט מתפלל געווען מיט טרערן האָט ער אָנגעהויבן משיג צו זיין די תורה הקדושה. ווי ס'איז באַקאַנט זיין ביאָגראַפיע: זיין פאָטער, דער גרויסער גאון און מתמיד רבי מיימון ז"ל, האָט אין די יונגע יאָרן באַשלאָסן נישט חתונה צו האָבן, כדי דער עול פונעם שטוב, זאָל אים נישט שטערן, פון עוסק זיין אין די תורה הקדושה.

איין מאָל אין חלום, האָט ער דערהערט אַ רוף פון הימל וואָס האָט אים געהייסן, ער זאָל גיין קיין שפּאַניע, אין דער שטאָט קאַרדאַבע, ווייל עס איז אים באַשערט צו ווערן אַן איידעם ביים דאָרטיקן קצב, און אַז ער וועט אַזוי טאָן, וועלן זיי האָבן אַ זון אַ גרויסער תלמיד-חכם וועלכער וועט באַלייכטן די וועלט מיט זיין תורה. אינדערפרי האָט רבי מייין באַשלאָסן, אַז דער חלום איז אַ חלים פונקט ווי אַנדערע חלומות, און עס מיינט גאַרנישט.

אַבער דער חלום האָט זיך איבערגע'חזר'ט ווידער און ווידער, האָט רבי מיימון באַשלאָסן צו פאָרן קיין שפּאַניע, זיך פאַראינטערעסירן אין דעם קצב פון קאַרדאַבע. ווי ס'איז אָנגעקומען די ידיעה אין קאַרדאַבע, אַז דער גאון רבי מיימון קומט אָן, זענען אַלע אידישע איינוואוינער - בראש פון די פרנסים - אַרויס אים מקבל פנים זיין, מיט גרויס פאַראַד. ער איז פאַרבעטן געוואָרן ביים חשוב'טן פרנס אין שטוב, וואו מ'האָט אים געגעבן זיין פאַרדינטן כבוד. אינעם ערשטן שמועס מיט'ן פרנס פּרעגט זיך רבי מיימון נאָך אויף דעם קצב. "נאָך וואָס זאָל זיך דער רבי אינטערעסירן אויפן קצב?" - רופט אויס דער פרנס. "ער איז דאָך אַן עני ואביון".

רבי מיימון האָט נישט באַקומען קיין ענטפער וועגן דעם קצב.

ביינאכט האָט זיך רבי מיימון גע'חלומ'ט, ער זאָל זיך נישט אומקוקן אויף די רייד פונעם פרנס, נאָר ער זאָל נעמען די טאָכטער פונעם קצב, און דעמאָלס וועלן זיי האָבן אַ זון אַן אויסערגעוויינלעכן תלמיד-חכם. ווי נאָר רבי מיימון האָט זיך אויפגעכאַפט פון שלאָף, האָט ער באַשלאָסן גאָרנישט רעדן, נאָר באַלד גיין זיך טרעפן מיטן קצב.

רבי מיימון האָט געשיקט רופן קצב, און יענער איז טאַקע באַלד געקומען. רבי מיימון האָט אים דערציילט, אַז זיין גאַנצע ריזע אַהער, האָט געמאַכט כדי אים צו טרעפן, ווייל ער וויל ווערן ביי אים אַן איידעם. "פאַרוואָס זאָל מיך דער רבי מצער זיין, מיט אַזעלכע דיבורים", האָט דער קצב אויסגערופן אַביסל באַליידיגט, נישט גלויבנדיק אַז רבי מיימון וויל באמת ווערן זיין איידעם. "נישט נאָר וואָס איך בין נישט ראוי צו זיין דעם רבינ'ס שווער, נאָר איך בין אפילו נישט ראוי בלויז צו רעדן מיט אַזאַ גרויסן רבי'ן", האָט דער קצב געזאָגט. "איך וויל חלילה נישט מצער זיין קיין מענטש" - ענטפערט אים רבי מיימון, "נאָר דערפאַר וואָס מ'האַט מיר פיל מאָל געלאָזט וויסן אין חלום אַז אייער טאָכטער איז מיין באַשערטע, האָב איך באַשלאָסן, אייך פאַרצושלאָגן אַט דעם שידוך".

ערשט ווען דער קצב האָט געזען אַז רבי מיימון מיינט דאָס ערנסט, האָט ער דערצו מסכים געווען. און נאָכדעם וואָס דער שידוך איז געשלאָסן געוואָרן, האָט מען באַלד אויך צוגעאיילט זיי חתונה, אָבער ווי נאָר ס'איז געבוירן געוואָרן ביי זיי דאָס ערשטע קינד, איז זיין פרוי נפטר געוואָרן. רבי מיימון האָט אַ נאָמען געגעבן דעם נאָר-וואָס געבוירן קינד "משה".

רבי מיימון האָט דערנאָך גענומען אַ צווייטע פרוי, און ס'זענען ביי זיי געבוירן געוואָרן עטלעכע קינדער, אָנזער מיטן עלטסטן קינד, משה, האָט זיך דער פאָטער שטאַרק מצער געווען, ווייל ער האָט זיך אפילו אַביסל עברי נישט געקענט אויסלערנען.

ווען אונזער משה איז אַלט געוואָרן אַכצן יאָר, און ער האָט אפילו נאָך נישט געקענט קיין עברי, האָט אים די גאַנצע משפּחה גאָר שטאַרק פיינט באַקומען, און זיי האָבן אים אפילו גערודפֿט און געפייניגט, ביז ער איז פאַר צער אַנטלאָפּן פון דער היים, און איז אַנגעקומען אין אַ פרעמדע שטאָט וואו דער אבן מיגאַש ז"ל [רבי יוסף הלוי אבן מיגאַש, דער תלמיד און נאָכפּאָלגער פונעם רי"ף] איז געווינן דער רב, אַנקומענדיג אַ מידער און אויסגעמאַטערט פונעם וועג, האָט ער זיך אַוועקגעזעצט אין אַ ווינקל פון בית-המדרש, און איז אַנטשלאָפּן געוואָרן, אויך ווען דער שמש האָט ביינאַכט פאַרשלאָסן דעם בית-המדרש האָט ער אים נישט באַמערקט, אַזוי איז ער אַליין געבליבן אין בית-המדרש.

אין מיטן דער נאַכט, האָט ער זיך אויפגעוועקט פון שלאָף, און נאָר אַ דאַנק דעם "נר תמיד", וואָס האָט געברענט, האָט ער זיך דערמאַנט אַז ער איז אין אַ בית-המדרש. זיצנדיג אַליין אינעם ביוז-המדרש, האָט זיך אויסגעוויינט פאַר השם יתברך, אויף זיין ביטערונג גורל, צו זיין אַן עם-הארץ, אַנדערש פון זיינע איבעריגע ברידער וועלכע זענען אַלע גרויסע תלמידי-חכמים.

ווינענדיג איז ער ווידער איינגעשלאָפּן. אינדערפרי ווען ער איז אויפגעשטאַנען, האָט ער געפילט, אַז ער האָט מער שונל ווי פריער, אַזוי אַז ווען ער זאָל יעצט האָבן ווער ס'זאָל מיט אים לערנען וועט ער געוויס קענען פאַרשטיין און אויפכאַפּן דאָס לערנען. ער איז צוגעגאַנגען צום שמש, און זיך פאַרגעשטעלט ווי אַ יתום, וועלכער קען גאַרנישט, און וואָלט גערן געוואָלט דאָווענען און לערנען תורה.

דער שמש האָט אים צוגעפירט צום רב, דער אבן מיגאַש. דער רב האָט געדונגען פאַר אים אַ מלמד, וועלכער זאָל אים לערנען און צו זיין אייגענעם וואונדער, האָט ער שוין אינעם ערשטן

זמן נישט בלויז געקענט גוט עברי, נאָר אויך גמרא האָט ער שוין גוט געקענט. אויפן צווייטן זמן האָט שוין דער מלמד נישט געהאַט וואָס צו לערנען מיט אים, אַזוי אַז דער אבן מיגאַש האָט זיך אַליין גענומען לערנען מיט דעם יתום.

צוזאַמען מיט זיין שטייגן אין תורה, איז ער אויך געשטיגן אין אַנדערע חכמות, ווי חכמת הרפואה און אַנדערע חכמות, אויך פיל שפראַכן האָט ער געקענט, ביז ער איז געוואָרן אַ גרויסער פערזענלעכקייט. שפעטער האָט ער חתונה געהאַט, און געהאַט עטלעכע קינדער, און ער איז אויך געוואָרן אַ גרויסער עושר. זעמאַלטס האָט ער באַשלאָסן אַהיים צו פאָרן און זיך פאַרשטעלן פאַר דער משפחה. ווי ער איז אַנגעקומען קיין קאָרדאָבע, האָט ער גלייך אָפגערייזט צום ראש-הקהל - נישט דערציילט ווער ער איז - און אים געבעטן ער זאָל אים ערלויבן צו דרש'נען אינעם בית-המדרש. דער ראש-הקהל האָט איינגעשטימט און באַשטימט אַ צייט.

צו דער באַשטימטער צייט, נאָך דעם ווי דער עולם האָט זיך פאַרזאַמלט אין בית-המדרש האָט ער געהאַלטן זיין וואונדערבאַרע דרשה, וועלכע האָט באַצויבערט אַלע תלמידי-חכמים פון שטאָט, אַריינגערעכנט זיין פאָטער און ברידער, וועלכע זענען אויך געווען דערביי, זיי האָבן אָבער נישט געוואוסט ווער דער נעל דרשן איז. ביים סוף פון דער דרשה האָט דער רמב"ם, פאַרטייטשט אַ פסוק, וואָס דער אינהאַלט דערפון איז געווען אַז עס קען מעגלעך זיין איינער וועלכער האָט קיינמאָל נישט געקענט פאַרשטיין אַ פסוק חומש אָדער עברי, און דאָך ווערט ער צום סוף אַ גרויסער תלמיד-חכם, נאָטש זיין זיידע איז געווען אַ פשוט'ער קצב.

ווי נאָר ער האָט פאַרענדיגט דאָס אויסטייטשן, האָט ער זיך פאַרגעשטעלט אַלס אייניקל פונעם "קצב", און דער זון פון רבי מיימון. ס'איז שווער זיך פאַרצושטעלן די שמחה וואָס איז דאָרט

פאָרגעקומען, וואָס דער פּאָטער און די ברידער האָבן זיך מיט אים דערפרייט. זיי האָבן אים אַהיימגערוּפן און צוגעגרייט פאַר אים אַ סעודה, נאָך דעם ווי זיי האָבן אים נישט געזען אַזאַ לאַנגע צייט, אין ספעציעל נאָך דעם ווי ער איז אַזוי גרויס געוואָרן אין תורה.

זייענדיג אין שפּאַניע, איז ער באַקאַנט געוואָרן אַלס גרויסער דאָקטער, ביז ער איז אויך געוואָרן דער לייב דאָקטער פונעם מלך. ער איז דאָרט אין שפּאַניע, אַזוי פאַר טאָן געווען אין זיי רפואות, סיי ביים מלך און סיי דערפאַר וואָס מענטשן פלעגן באַלאַגערן זיין וואוינונג, ער זאָל זיי היילן, אַזוי אַז ס'איז אים פשוט נישט אויסגעקומען קיין צייט צו עסן און טרינקען. נאָר ביינאַכט ווען ער איז פריי געוואָרן, האָט ער עפעס געגעסן און דערנאָך עוסק געווען אין תורה און געשריבן זיינע ספרים.

אַבער ווי דער סדר איז, ווען אַ איד ווערט גרויס, האָבן זיך געפונען מלשינים, וועלכע האָבן אים באַרעדט פאַרן מלך, ביז ער האָט געדאַרפט אַנטלויפן קיין מצרים, וואו ער איז אויפגענומען געוואָרן דורך די אידן מיטן גרעסטן כבוד, אַבער ווייל ער האָט נישט באַהערשט דעם מצרי'שן שפּראַך, איז ער אין די ערשטע צייטן נישט אויפגעכאַפט געוואָרן דורכן דאָרטיגן מלך מיט זיינע שרים.

ערשט נאָך עטליכע יאָר וואָס ער איז דאָרט געווען, און ער האָט שוין אויך צוביסלעך אויפגעכאַפט און געקענט דעם לשון המדינה, איז ער גאָר חשוב געוואָרן ביים מצריש'ן מלך, וועלכער האָט אים מער דערהויבן פון אַלע אַנדערע שרים. אַבער ווי מער זיין חשיבות איז געוואַקסן ביים מלך, איז גלייכצייטיג אויך געוואַקסן די קנאה און שנאה פון די איבעריגע שרים אויף אים, אַזוי אַז זיי האָבן כסדר געטראַכט עצות ווי אַזוי ווי קענען אים אַפרוימען פון וועג.

אַמאָל זיצנדיג ביים מלך אין איינעם מיטן רמב"ם, האָבן די שרים זי - מפּלפל געווען איבער פאַרשידענע חכמות הרפואות, און

האָבן דעמאָלטס געזאָגט פאַרן מלך, אַז אַ דאָקטער וועלכער קען נישט אייננעמען אַ סם המות און זיך אויסקורירן דערפון, איז נישט נענוג אַ גרויסער דאָקטער, ער זאָל זיין פּאַסיג צו באַדינען דענו מלך. גלייכצייטיג האָבן זיי זיך פאַרגעשטעלט אַלס אַזעלכע וועלכע קענען דאָס יאָ באַווייזן.

נישט האָבנדיג קיין ברירה, האָט דער רמב"ם באַשטעטיגט, אַז אויך ער איז אומשטאַנד דאָס צו באַווייזן. און באַלד אויפן אָרט איז באַשטימט געוואָרן אַ צייט ווען די איבעריגע דאָקטורים זאָלן געבן פאַרן רמב"ם זייערס אַ געמאַכטער סם, און נאָך דעם ווי דער רמב"ם וועט זיך דערפון אויסהיילן, וועט ער פאַר זיי געבן זיינס אַ סם, פון וועלכן זיי זאָלן זיך דערנאָך אויסהיילן.

נאָך דעם ווי דער רמב"ם האָט איבער געגעבן די ביטערע בשורה פאַר זיינע תלמידים און די משפּחה, האָט ער זיך באַלד גענומען צוזאַמענשטעלן פאַרשידענע רפואות, און פּונקטלעך אויפגעצייכנט פאַר די תלמידים, ווי אַזוי זיי זאָלן זיך נוהג זיין זענען, נאָך דעם ווי ער וועט אייננעמען דעם סם. צום באַשטימטן טאָג האָבן די תלמידים גוזר תענית געווען, און מתפלל געווען צו השם יחברך, ער זאָל רחמנות האָבן אויף זיי און אויף זייער רבי'ן, אַז די רפואות זאָלן זיין ווירקזאַם, אַזוי אַז ס'זאָל דערופן אַרויסקומען אַ געוואַלדיגער קידוש השם.

נאָך דעם איז דער רמב"ם - באַגלייט פון די חשובע תלמידים - געגאַנגען צום מלך, וואו ער האָט - אין געגנוואָרט פון די איבעריגע דאָקטורים - איינגענומען דעם סם המות, און באַלד האָבן אים די תלמידים אַהיים געטראָגן, און אויסגעפּאָלגט אַלע פּאַוּשריפטן פונעם רמב"ם. אויף דעם דריטן טאָג איז דער רמב"ם געקומען - צום וואונדער פון די איבעריגע דאָקטורים - פאַרן מלך אויסגעהיילטערהייט. נו, - האָט זיך דער מלך געוואָנדן צו די איבעריגע

דאָקטוירים וועלכע האָבן אייגענטלעך פאַרגעשלאָגן דעם פּלאַן פון אויספרובירן די דאָקטוירים מיט סם, יעצט דאַרפט איר אייננעמען זעם סם המות, וועלכן דער אידישער דאָקטער האָט געבראַכט. ווי נאָר זיי האָבן דאָס איינגעשלונגען זענען זיי איינער נאָכן אַנדערן געפּאָלן טויטע.

נאָך די געשיכטע, איז זיין גרויסקייט איז נאָך מער באַוואוסט געוואָרן, דערמיט וואָס בלויז ער - פון צווישן אזוי פיל דאָקטוירים - האט געקענט איבערלעבן דאָס אייננעמען סם המות, איז ער נאָך פיל מער חשוב געוואָרן ביים מלך און זיינע שרים. און אָט וואָס איז דער היכטיגער איבערטייטש פון "ונתנת לו מלכות וממשלה", ווי נאָר ער האָט אָנגעהויבן צו פאַרשטיין די הייליגע תורה, האָט ער גלייכצייטיג באַקומען "מלכות וממשלה", און ווי מער ער איז געשטיגן אין דער תורה, איז ער אין דער זעלבער צייט אויך געשטיגן אין "מלכות וממשלה".

